

॥ श्री मूकपञ्चशती ॥




कामाडम्बरपूरया शशिरुचा कप्रस्तिमतानां त्विषा
 कामारेखनुरागसिन्धुमधिकं कल्लोलितं कुर्वती ।
 कामाक्षीति समस्तसज्जननुता कल्याणदात्री नृणां
 कारुण्याकुलमानसा भगवती कम्पातटे जृम्भते ॥

॥ श्री गोविन्द दामोदर रखामिने नमः ॥



कुण्डलि कुमारि कुटिले चण्ड चराचरसवित्रि चामुण्डे ।
गुणिनि गुहारिणि गुह्ये गुरुमूर्ते त्वां नमामि कामाक्षि ॥

श्रीमूकपञ्चशती - आर्या शतकम्



शिव शिव पश्यन्ति समं श्रीकामाक्षीकटाक्षिताः पुरुषाः ।
विपिनं भवनममित्रं मित्रं लोष्टं च युवतिबिम्बोष्टम् ॥

कारणपरचिद्रूपा काञ्चीपुरसीम्नि कामपीठगता ।
काचन विहरति करुणा काश्मीरस्तबककोमलाङ्गलता ॥ 1

कञ्चन काञ्चीनिलयं करधृतकोदण्डबाणसृष्टिपाशम् ।
कठिनस्तनभरनम्रं कैवल्यानन्दकन्दमवलम्बे ॥ 2

चिन्तितफलपरिपोषणचिन्तामणिरेव काञ्चनिलया मे ।
चिरतरसुचरितसुलभा चित्तं शिशिरयतु चित्सुखाधारा ॥ 3

कुटिलकचं कठिनकुचं कुन्दस्तिकान्ति कुड्कुमच्छायम् ।
कुरुते विहृतिं काञ्च्यां कुलपर्वतसार्वभौमसर्वस्वम् ॥ 4

पञ्चशरशास्त्रबोधनपरमाचार्येण दृष्टिपातेन ।
काञ्चीसीम्नि कुमारी काचन मोहयति कामजेतारम् ॥ 5

परया काञ्चीपुरया पर्वतपर्यायपीनकुचभरया ।
परतन्त्रा वयमनया पङ्कजसब्रह्मचारिलोचनया ॥ 6

ऐश्वर्यमिन्दुमौलेरैकात्म्यप्रकृति काञ्चमध्यगतम् ।
ऐन्दवकिशोरशेखरमैदम्पर्य चकारित निगमानाम् ॥ 7

श्रितकम्पासीमानं शिथिलितपरमशिवधैर्यमहिमानम् ।
कलये पाटलिमानं कञ्चन कञ्चुकितभुवनभूमानम् ॥ 8

आदृतकाञ्चीनिलयामाद्यामारुढयौवनाटोपाम् ।

आगमवतंसकलिकामानन्दाद्वैतकन्दलीं वन्दे ॥

9

तुङ्गाभिरामकुचभरशृङ्गारितमाश्रयामि काञ्चिगतम् ।

गङ्गाधरपरतन्त्रं शृङ्गाराद्वैततन्त्रसिद्धान्तम् ॥

10

काञ्चीरत्नविभूषां कामपि कन्दर्पसूतिकापाङ्गीम् ।

परमां कलामुपासे परशिववामाङ्गकपीठिकासीनाम् ॥

11

कम्पातीरचराणां करुणाकोरकितदृष्टिपातानाम् ।

केलीवनं मनो मे केषाञ्चिद्वतु चिद्विलासानाम् ॥

12

आप्रतरुमूलवसतेरादिमपुरुषस्य नयनपीयूषम् ।

आरब्धयौवनोत्सवमान्नायरहस्यमन्तरवलम्बे ॥

13

अधिकाञ्चिपरमयोगिभिरादिमपरपीठसीम्नि दृश्येन ।

अनुबद्धं मम मानसस्मरुणिमसर्वस्वसम्प्रदायेन ॥

14

अङ्गकितशङ्करदेहामङ्गकुरितोरोजकङ्गकणाश्लेषैः ।

अधिकाञ्चिनित्यतरुणीमद्राक्षं काञ्चिदद्वुतां बालाम् ॥

15

मधुरधनुषा महीधरजनुषा नन्दामि सुरभिबाणजुषा ।

चिद्रपुषा काञ्चिचपुरे केलिजुषा बन्धुजीवकान्तिमुषा ॥

16

मधुरस्मितेन रमते मांसलकुचभारमन्दगमनेन ।
मध्येकाञ्च मनो मे मनसिजसाम्राज्यगर्वबीजेन ॥

17

धरणिमयीं तरणिमयीं पवनमयीं गगनदहनहोतृमयीम् ।
अम्बुमयीमिन्दुमयीमन्बामनुकम्पमादिमामीक्षे ॥

18

लीनस्थिति मुनिहृदये ध्यानस्तिमितं तपस्यदुपकम्पम् ।
पीनस्तनभरमीडे मीनध्वजतन्त्रपरमतात्पर्यम् ॥

19

श्रेता मन्थरहसिते शाता मध्ये च वाङ्नोऽतीता ।
शीता लोचनपाते स्फीता कुचसीम्नि शाश्वती माता ॥

20

पुरतः कदा नु करवै पुरवैरिविमर्दपुलकिताङ्गलताम् ।
पुनतीं काञ्चीदेशं पुष्पायुधवीर्यसरसपरिपाटीम् ॥

21

पुण्या काऽपि पुरन्धी पुङ्खितकन्दर्पसम्पदा वपुषा ।
पुलिनचरी कम्पायाः पुरमथनं पुलकनिचुलितं कुरुते ॥

22

तनिमाङ्गैतवलग्नं तरुणारुणसम्प्रदायतनुलेखम् ।
तटसीमनि कम्पायास्तरुणिमसर्वस्वमाद्यमद्राक्षम् ॥

23

पौष्टिककर्मविपाकं पौष्पशरं सविधसीम्नि कम्पायाः ।
अद्राक्षमात्तयौवनमभ्युदयं कञ्चिदर्धशशिमौले: ॥

24

संश्रितकाञ्चीदेशे सरसिजदौर्भाग्यजाग्रदुत्तंसे ।
संविन्मये विलीये सारस्वतपुरुषकारसाम्राज्ये ॥

25

मोदितमधुकरविशिखं स्वादिमसमुदायसारकोदण्डम् ।
आदृतकाञ्चीखेलनमादिममारुण्यभेदमाकलये ॥

26

उररीकृतकाञ्चिपुरामुपनिषदरविन्दकुहरमधुधाराम् ।
उन्नप्रस्तनकलशीमुत्सवलहरीमुपास्महे शम्भोः ॥

27

एणशिशुदीर्घलोचनमेनः परिपन्थि सन्ततं भजताम् ।
एकाप्रनाथजीवितमेवम्पददूरमेकमवलम्बे ॥

28

रमयमानमुखं काञ्चीमयमानं कमपि देवताभेदम् ।
दयमानं वीक्ष्य मुहुर्वयमानन्दामृताम्बुधौ मग्नाः ॥

29

कुतुकजुषि काञ्चिदेशे कुमुदतपोराशिपाकशेखरिते ।
कुरुते मनोविहारं कुलगिरिपरिबृढकुलैकमणिदीपे ॥

30

वीक्षेमहि काञ्चिपुरे विपुलस्तनकलशगरिमपरवशितम् ।
विद्रुमसहचरदेहं विभ्रमसमवायसारसन्नाहम् ॥

31

कुरुविन्दगोत्रगात्रं कूलचरं कमपि नौमि कम्पायाः ।
कूलङ्कषकुचकुम्भं कुसुमायुधवीर्यसारसंरम्भम् ॥

32

कुड्मलितकुचकिशोरैः कुर्वाणैः काञ्चिदेशसौहार्दम् ।
कुड्कुमशोणैर्निचितं कुशलपथं शम्भुसुकृतसम्भारैः ॥ 33

अङ्गकितकचेन केनचिदन्धङ्गकरणौषधेन कमलानाम् ।
अन्तःपुरेण शम्भोरलङ्गक्रिया काऽपि कल्प्यते काञ्च्याम् ॥ 34

ऊरीकरोमि सन्ततमूष्मलफालेन लालितं पुंसा ।
उपकम्पमुचितखेलनमुर्वीधरवंशसम्पदुन्मेषम् ॥ 35

अङ्गकुरितस्तनकोरकमङ्गकालङ्गकासमेकचूतपतेः ।
आलोकेमहि कोमलमागमसंलापसारयाथार्थ्यम् ॥ 36

पुञ्जितकरुणमुदञ्चितशिञ्जितमणिकाञ्च किमपि काञ्चिपुरे ।
मञ्जरितमृदुलहासं पिञ्जरतनुरुचि पिनाकिमूलधनम् ॥ 37

लोलहृदयोऽस्मि शम्भोलोचनयुगलेन लेह्यमानायाम् ।
लालितपरमशिवायां लावण्यामृततरङ्गमालायाम् ॥ 38

मधुकरसहचरचिकुरैर्मदनागमसमयदीक्षितकटाक्षैः ।
मणिडतकम्पातीरैर्मङ्गलकन्दैर्ममास्तु सारुप्यम् ॥ 39

वदनारविन्दवक्षोवामाङ्गकतटीवशंवदीभूता ।
पुरुषत्रितये त्रेधा पुरन्धिरूपा त्वमेव कामाक्षि ॥ 40

बाधाकरीं भवाब्धेराधाराद्यम्बुजेषु विचरन्तीम् ।
आधारीकृतकाञ्चीं बोधामृतवीचिमेव विमृशामः ॥

41

कलयाम्यन्तः शशधरकलयाऽङ्गितमौलिममलचिद्वलयाम् ।
अलयामागमपीठीनिलयां वलयाऽङ्गसुन्दरीमम्बाम् ॥

42

शर्वादिपरमसाधकगुर्वानीताय कामपीठजुषे ।
सर्वाकृतये शोणिमगर्वायास्मै समर्प्यते हृदयम् ॥

43

समया सान्ध्यमयूखैः समया बुद्ध्या सदैव शीलितया ।
उमया काञ्चीरतया न मया लभ्येत किं नु तादात्म्यम् ॥

44

जन्तोस्तव पदपूजनसन्तोषतरङ्गितस्य कामाक्षि ।
बन्धो यदि भवति पुनः सिन्धोरम्भस्सु बम्भ्रमीति शिला ॥

45

कुण्डलि कुमारि कुटिले चण्ड चराचरसवित्रि चामुण्डे ।
गुणिनि गुहारिणि गुह्ये गुरुमूर्ते त्वां नमामि कामाक्षि ॥

46

अभिदाकृतिर्भिदाकृतिरचिदाकृतिरपि चिदाकृतिर्मातः ।
अनहन्ता त्वमहन्ता भ्रमयसि कामाक्षि शाश्वती विश्वम् ॥

47

शिव शिव पश्यन्ति समं श्रीकामाक्षीकटाक्षिताः पुरुषाः ।
विपिनं भवनममित्रं मित्रं लोष्टं च युवतिबिम्बोष्टम् ॥

48

कामपरिपन्थिकामिनि कामेश्वरि कामपीठमध्यगते ।
कामदुघा भव कमले कामकले कामकोटि कामाक्षि ॥

49

मध्येहृदयं मध्येनिटिलं मध्येशिरोऽपि वास्तव्याम् ।
चण्डकरशक्रकार्मुकचन्द्रसमाभां नमामि कामाक्षीम् ॥

50

अधिकाञ्चिं केलिलोलैरखिलागमयन्त्रतन्त्रमन्त्रमयैः ।
अतिशीतं मम मानसमसमशरद्रोहिजीवनोपायैः ॥

51

नन्दति मम हृदि काचन मन्दरथन्ती निरन्तरं काञ्चीम् ।
इन्दुरविमण्डलकुचा बिन्दुवियन्नादपरिणता तरुणी ॥

52

शम्पालतासवर्णं सम्पादयितुं भवज्वरचिकित्साम् ।
लिम्पामि मनसि किञ्चन कम्पातटरोहि सिद्धभैषज्यम् ॥

53

अनुमितकुचकाठिन्यामधिवक्षःपीठमङ्गजन्मरिपोः ।
आनन्ददां भजे तामानङ्गब्रह्मतत्वबोधसिराम् ॥

54

ऐक्षिषि पाशाङ्कुशधरहस्तान्तं विस्मयार्हवृत्तान्तम् ।
अधिकाञ्चिं निगमवाचां सिद्धान्तं शूलपाणिशुद्धान्तम् ॥

55

आहितविलासभङ्गीमाब्रह्मतम्बशिल्पकल्पनया ।
आश्रितकाञ्चीमतुलामाद्यां विस्फूर्तिमाद्रिये विद्याम् ॥

56

मूकोऽपि जटिलदुर्गतिशोकोऽपि स्मरति यः क्षणं भवतीम् ।
एको भवति स जन्तुलोकोत्तरकीर्तिरेव कामाक्षि ॥

57

पञ्चदशवर्णस्त्रुपं कञ्चन काञ्चीविहारधौरेयम् ।
पञ्चशरीयं शम्भोर्वञ्चनवैदग्ध्यमूलमवलम्बे ॥

58

परिणतिमतीं चतुर्धा पदवीं सुधियां समेत्य सौषुम्नीम् ।
पञ्चाशदर्णकल्पितपदशिल्पां त्वां नमामि कामाक्षि ॥

59

आदिक्षन्मम गुरुराङ्गादिक्षान्ताक्षरात्मिकां विद्याम् ।
स्वादिष्ठचापदण्डां नेदिष्ठामेव कामपीठगताम् ॥

60

तुष्यामि हर्षितस्मरशासनया काञ्चिपुरकृतासनया ।
स्वासनया सकलजगद्वासनया कलितशम्बरासनया ॥

61

प्रेमवती कम्पायां स्थेमवती यतिमनस्सु भूमवती ।
सामवती नित्यगिरा सोमवती शिरसि भाति हैमवती ॥

62

कौतुकिना कम्पायां कौसुमचापेन कीलितेनान्तः ।
कुलदैवतेन महता कुड्मलमुद्रां धुनोतु नःप्रतिभा ॥

63

यूना केनापि मिलद्वेहा स्वाहासहायतिलकेन ।
सहकारमूलदेशे संविद्रूपा कुटुम्बिनी रमते ॥

64

कुसुमशरगर्वसम्पत्कोशगृहं भाति काञ्चिदेशगतम् ।
स्थापितमस्मिन्कथमपि गोपितमन्तर्मया मनोरत्नम् ॥ 65

दग्धषडध्वारण्यं दरदलितकुसुम्भसम्भूतारुण्यम् ।
कलये नवतारुण्यं कम्पातटसीम्नि किमपि कारुण्यम् ॥ 66

अधिकाञ्चिवर्धमानामतुलां करवाणि पारणामक्षणोः ।
आनन्दपाकभेदामरुणिमपरिणामगर्वपल्लविताम् ॥ 67

बाणसृणिपाशकार्मुकपाणिममुं कमपि कामपीठगतम् ।
एण्ठरकोणचूडं शोणिमपरिपाकभेदमाकलये ॥ 68

किं वा फलति ममान्यैर्बिम्बाधरचुम्बिमन्दहासमुखी ।
सम्बाधकरी तमसामम्बा जागर्ति मनसि कामाक्षी ॥ 69

मञ्चे सदाशिवमये परशिवमयललितपौष्पपर्यङ्के ।
अधिचक्रमध्यमास्ते कामाक्षी नाम किमपि मम भाग्यम् ॥ 70

रक्ष्योऽस्मि कामपीठीलासिकया घनकृपाम्बुराशिकया ।
श्रुतियुवतिकुन्तलीमणिमालिकया तुहिनशैलबालिकया ॥ 71

लीये पुरहरजाये माये तव तरुणपल्लवच्छाये ।
चरणे चन्द्राभरणे काञ्चीशरणे नतार्तिसंहरणे ॥ 72

मूर्तिमति मुक्तिबीजे मूर्धिर्न स्तबकितचकोरसाम्राज्ये ।
मोदितकम्पाकूले मुहुर्मुहुर्मनसि मुमुदिषाऽस्माकम् ॥

73

वेदमयीं नादमयीं बिन्दुमयीं परपदोद्यदिन्दुमयीम् ।
मन्त्रमयीं तन्त्रमयीं प्रकृतिमयीं नौमि विश्वविकृतिमयीम् ॥

74

पुरमथनपुण्यकोटी पुञ्जितकविलोकसूक्तिरसधाटी ।
मनसि मम कामकोटी विहरतु करुणाविपाकपरिपाटी ॥

75

कुटिलं चटुलं पृथुलं मृदुलं कचनयनजघनचरणेषु ।
अवलोकितमवलभितमधिकम्पातटममेयमस्माभिः ॥

76

प्रत्यङ्गुङ्ख्या दृष्ट्या प्रसाददीपाङ्कुरेण कामाक्ष्याः ।
पश्यामि निरस्तुलमहो पचेलिमं कमपि परशिवोल्लासम् ॥

77

विद्ये विधातृविषये कात्यायनि कालि कामकोटिकले ।
भारति भैरवि भद्रे शाकिनि शाम्भवि शिवे स्तुवे भवतीम् ॥

78

मालिनि महेशचालिनि काञ्चीखेलिनि विपक्षकालिनि ते ।
शूलिनि विद्रुमशालिनि सुरजनपालिनि कपालिनि नमोऽस्तु ॥

79

देशिक इति किं शङ्के तत्तादृक्तव नु तरुणिमोन्मेषः ।
कामाक्षि शूलपाणे: कामागमसमययज्ञादीक्षायाम् ॥

80

वेतण्डकुम्भडम्बरवैतण्डककुचभरार्तमध्याय ।
कुड़कुमस्तु नमस्यां शड्करनयनामृताय रचयामः ॥ 81

अधिकाञ्चितमणिकाञ्चनकाञ्चीमधिकाञ्च काञ्चिदद्राक्षम् ।
अवनतजनानुकम्पामनुकम्पाकूलमस्मदनुकूलाम् ॥ 82

परिचितकम्पातीरं पर्वतराजन्यसुकृतसन्नाहम् ।
परगुरुकृपया वीक्षे परमशिवोत्सङ्गमङ्गलाभरणम् ॥ 83

दग्धमदनस्य शम्भोः प्रथीयसीं ब्रह्मचर्यवैदग्धीम् ।
तव देवि तरुणिमश्रीचतुर्मिपाको न वक्षमे मातः ॥ 84

मदजलतमालपत्रा वसनितपत्रा करादृतखनित्रा ।
विहरति पुलिन्दयोषा गुञ्जाभूषा फणीन्द्रकृतवेषा ॥ 85

अड़के शुकिनी गीते कौतुकिनी परिसरे च गायकिनी ।
जयसि सविधेऽम्ब भैरवमण्डलिनी श्रवसि शड्खकुन्डलिनी ॥ 86

प्रणतजनतापवर्गा कृतबहुसर्गा ससिंहसंसर्गा ।
कामाक्षि मुदितभर्गा हतरिपुवर्गा त्वमेव सा दुर्गा ॥ 87

श्रवणचलद्वेतण्डा समरोद्दण्डा धुतासुरशिखण्डा ।
देवि कलितान्त्रषण्डा धृतनरमुण्डा त्वमेव चामुण्डा ॥ 88

उर्वाधरेन्द्रकन्ये दर्वीभरितेन भक्तपूरेण ।
गुर्वीमकिञ्चनार्ति खर्वीकुरुषे त्वमेव कामाक्षि ॥

89

ताडितरिपुपरिपीडन-भयहरणनिपुणहलमुसला ।
क्रोडपतिभीषणमुखी क्रीडसि जगति त्वमेव कामाक्षि ॥

90

रमरमथनवरणलोला मन्मथहेलाविलासमणिशाला ।
कनकरुचिचौर्यशीला त्वमम्ब बाला कराब्जधृतमाला ॥

91

विमलपटी कमलकुटी पुस्तकरुद्राक्षशस्तहस्तपुटी ।
कामाक्षि पक्षमलाक्षी कलितविपञ्ची विभासि वैरिञ्ची ॥

92

कुड़कुमरुचिपिडंगमसृकपड़किलमुण्डालिमणिडतं मातः ।
जयति तव रूपधेयं जपपटपुस्तकवराभयकराब्जम् ॥

93

कनकमणिकलितभूषां कालायसकलहशीलकान्तिकलाम् ।
कामाक्षि शीलये त्वां कपालशूलाभिरामकरकमलाम् ॥

94

लोहितिमपुञ्जमध्ये मोहितभुवने मुदा निरीक्षन्ते ।
वदनं तव कुचयुगलं काञ्चीसीमां च केऽपि कामाक्षि ॥

95

जलधिद्विगुणितहुतवहदिशादिनेश्वरकलाक्षिनेयदलैः ।
नलिनैर्महेशि गच्छसि सर्वोत्तरकरकमलदलममलम् ॥

96

सत्कृतदेशिकचरणः सबीजनिर्बाजयोगनिश्चेण्या ।

अपवर्गसौधवलभीमारोहन्त्यम्ब केऽपि तव कृपया ॥

97

अन्तरपि बहिरपि त्वं जन्तुततेरन्तकान्तकृदहन्ते ।

चिन्तितसन्तानवतां सन्ततमपि तन्तनीषि महिमानम् ॥

98

कलमञ्जुलवागनुभितगलपञ्जरगतशुकग्रहौत्कण्ठ्यात् ।

अम्ब रदनाम्बरं ते बिम्बफलं शम्बरारिणा न्यस्तम् ॥

99

जय जय जगदम्ब शिवे जय जय कामाक्षि जय जयाद्रिसुते ।

जय जय महेशदयिते जय जय चिङ्गगनकौमुदीधारे ॥

100

आर्याशतकं भक्त्या पठतामार्याकिटाक्षेण ।

निरस्सरति वदनकमलाद्वाणी पीयूषधोरणी दिव्या ॥

101

॥ इति आर्याशतकं सम्पूर्णम् ॥

श्रीमूकपञ्चशती - पादारविन्द शतकम्



दिनारम्भः सम्पन्नलिनविपिनानामभिनवो
विकासो वासन्तः सुकविपिकलोकरस्य नियतः ।
प्रदोषः कामाक्षि प्रकटपरमज्ञानशशिनः
चकास्ति त्वत्पादस्मरणमहिमा शैलतनये ॥

महिम्नः पन्थानं मदनपरिपन्थप्रणयिनि
 प्रभुर्निर्णेतुं ते भवति यतमानोऽपि कतमः ।
 तथापि श्रीकाञ्चीविहृतिरसिके कोऽपि मनसो
 विपाकरस्त्वत्पादस्तुतिविधिषु जल्पाकयति माम् ॥

1

गलग्राही पौरन्दरपुरवनीपल्लवरुचां
 धृतप्राथम्यानामरुणमहसामादिमगुरुः ।
 समिन्धे बन्धूकरस्तबकसहयुध्वा दिशि दिशि
 प्रसर्पन्कामाक्ष्याश्वरणकिरणानामरुणिमा ॥

2

मरालीनां यानाभ्यसनकलनामूलगुरवे
 दरिद्राणां त्राणव्यतिकरसुरोद्यानतरवे ।
 तमस्काण्डप्रौढिप्रकटनतिरस्कारपटवे
 जनोऽयं कामाक्ष्याश्वरणनलिनाय स्पृहयते ॥

3

वहन्ती सैन्दूरीं सरणिमवनम्रामरपुरी-
 पुरन्ध्रीसीमन्ते कविकमलबालार्कसुषमा ।
 त्रयीसीमन्तिन्याः स्तनतटनिचोलारुणपटी
 विभान्ती कामाक्ष्याः पदनलिनकान्तिर्विजयते ॥

4

प्रणम्रीभूतस्य प्रणयकलहत्रस्तमनसः
 स्मरारातेश्वूडावियति गृहमेधी हिमकरः ।
 ययोः सान्ध्यां कान्तिं वहति सुषमाभिश्वरणयोः
 तयोर्मे कामाक्ष्या हृदयमपतन्द्रं विहरताम् ॥

5

ययोः पीठायन्ते विबुधमुकुटीनां पटलिका
 ययोः सौधायन्ते स्वयमुदयभाजो भणितयः ।
 ययोः दासायन्ते सरसिजभवाद्याश्वरणयोः
 तयोर्में कामाक्ष्या दिनमनु वरीवर्तु हृदयम् ॥

6

नयन्ती सङ्कोचं सरसिजरुचं दिक्परिसरे
 सृजन्ती लौहित्यं नखकिरणचन्द्रार्धखचिता ।
 कवीन्द्राणां हृत्कैरवविकसनोद्योगजननी
 स्फुरन्ती कामाक्ष्याः चरणरुचिसन्ध्या विजयते ॥

7

विरावैर्माञ्जीरैः किमपि कथयन्तीव मधुरं
 पुरस्तादानम्रे पुरविजयिनि स्मेरवदने ।
 वयस्येव प्रौढा शिथिलयति या प्रेमकलह-
 प्ररोहं कामाक्ष्याः चरणयुगली सा विजयते ॥

8

सुपर्वस्त्रीलोलालकपरिचितं षट्पदकुलैः
 स्फुरल्लाक्षारागं तरुणतरणिज्योतिररुणैः ।
 भृतं कान्त्यम्भोभिः विसृमरमरन्दैः सरसिजैः
 विधत्ते कामाक्ष्याः चरणयुगलं बन्धुपदवीम् ॥

9

रजःसंसर्गेऽपि स्थितमरजसामेव हृदये
 परं रक्तत्वेन स्थितमपि विरक्तैकशरणम् ।
 अलभ्यं मन्दानां दधदपि सदा मन्दगतितां
 विधत्ते कामाक्ष्याः चरणयुगमाश्वर्यलहरीम् ॥

10

जटाला मञ्जीरस्फुरदस्त्रणरत्नांशुनिकरैः
 निषीदन्ती मध्ये नखरुचिङ्गरीगाढ़गपयसाम् ।
 जगत्त्राणं कर्तुं जननि मम कामाक्षि नियतं
 तपश्चर्या धत्ते तव चरणपाथोजयुगली ॥

11

तुलाकोटिद्वन्द्वकवणितभणिताभीतिवचसोः
 विनप्रं कामाक्षी विसृमरमहःपाटलितयोः ।
 क्षणं विन्यासेन क्षपिततमसोर्मे ललितयोः
 पुनीयान्मूर्धानं पुरहरपुरन्धी चरणयोः ॥

12

भवानि द्रुह्येतां भवनिबिडितेभ्यो मम मुहुः
 तमोव्यामोहेभ्यस्तव जननि कामाक्षि चरणौ ।
 ययोलर्क्षाबिन्दुस्फुरणधरणाद्भूर्जटिजटा-
 कुटीरा शोणाढ़कं वहति वपुरेणाढ़ककलिका ॥

13

पवित्रीकुर्युर्नः पदतलभुवः पाटलरुचः
 परागार्स्ते पापप्रशमनधुरीणाः परशिवे ।
 कणं लब्धुं येषां निजशिरसि कामाक्षि विवशा
 वलन्तो व्यातन्वन्त्यहमहमिकां माधवमुखाः ॥

14

बलाकामालाभिर्नखरुचिमयीभिः परिवृते
 विनप्रस्वर्नरीविकचकचकालाम्बुदकुले ।
 स्फुरन्तः कामाक्षि स्फुटदलितबन्धूकसुहृदः
 तटिल्लेखायन्ते तव चरणपाथोजकिरणाः ॥

15

सरागः सद्वेषः प्रसृमरसरोजे प्रतिदिनं
 निसर्गादाक्रामन्विबुधजनमूर्धनमधिकम् ।
 कथड़कारं मातः कथय पदपद्मस्तव सतां
 नतानां कामाक्षि प्रकटयति कैवल्यसरणिम् ॥

16

जपालक्ष्मीशोणो जनितपरमज्ञाननलिनी-
 विकासव्यासड़गो विफलितजगजजाड़यगरिमा ।
 मनःपूर्वाद्रिं मे तिलकयतु कामाक्षि तरसा
 तमस्काण्डद्रोही तव चरणपाथोजरमणः ॥

17

नमस्कुर्मः प्रेड़खन्मणिकटकनीलोत्पलमहः-
 पयोधौ रिड़खद्विन्नखकिरणफेनैर्धवलिते ।
 सफुटं कुर्वाणाय प्रबलचलदौर्वानलशिखा-
 वितर्कं कामाक्ष्याः सततमरुणिम्ने चरणयोः ॥

18

शिवे पाशायेतामलघुनि तमःकूपकुहरे
 दिनाधीशायेतां मम हृदयपाथोजविपिने ।
 नभोमासायेतां सरसकवितारीतिसरिति
 त्वदीयौ कामाक्षि प्रसृतकिरणौ देवि चरणौ ॥

19

निषक्तं श्रुत्यन्ते नयनमिव सद्वृत्तरुचिरैः
 समैर्जुष्टं शुद्धैरधरमिव रम्यैद्विजगणैः ।
 शिवे वक्षोजन्मद्वितयमिव मुक्ताश्रितमुमे
 त्वदीयं कामाक्षि प्रणतशरणं नौमि चरणम् ॥

20

नमस्यासंसज्जन्नमुचिपरिपन्थप्रणयिनी-
निसर्गप्रेडःखोलत्कुरलकुलकालाहिशबले ।
नखच्छायादुग्धोदधिपयसि ते वैद्रुमरुचां
प्रचारं कामाक्षि प्रचुरयति पादाब्जसुषमा ॥

21

कदा दूरीकर्तुं कटुदुरितकाकोलजनितं
महान्तं सन्तापं मदनपरिपन्थप्रियतमे ।
क्षणात्ते कामाक्षि त्रिभुवनपरीतापहरणे
पटीयांसं लप्स्ये पदकमलसेवामृतरसम् ॥

22

ययोः सान्ध्यं रोचिः सततमरुणिम्ने स्पृहयते
ययोश्चान्द्री कान्तिः परिपतति दृष्ट्वा नखरुचिम् ।
ययोः पाकोद्रेकं पिपठिषति भक्त्या किसलयं
प्रदिम्नः कामाक्ष्या मनसि चरणौ तौ तनुमहे ॥

23

जगन्नेदं नेदं परमिति परित्यज्य यतिभिः
कुशाग्रीयस्वान्तैः कुशलधिषणैः शास्त्रसरणौ ।
गवेष्यं कामाक्षि ध्रुवमकृतकानां गिरिसुते
गिरामैदम्पर्यं तव चरणपद्मं विजयते ॥

24

कृतस्नानं शास्त्रामृतसरसि कामाक्षि नितरां
दधानं वैशद्यं कलितरसमानन्दसुधया ।
अलङ्कारं भूमेर्मुनिजनमनश्चिन्मयमहा-
पयोधेरन्तस्स्थं तव चरणरत्नं मृगयते ॥

25

मनोगेहे मोहोद्धवतिमिरपूर्णे मम मुहुः
 दरिद्राणीकुर्वन्दिनकरसहस्राणि किरणैः ।
 विधत्तां कामाक्षि प्रसृमरतमोवञ्चनचणः
 क्षणार्धं सान्निध्यं चरणमणिदीपो जननि ते ॥

26

कवीनां चेतोवन्नखररुचिसम्पर्कि विबुध-
 स्त्रवन्तीस्त्रोतोवत्पटुमुखरितं हंसकरवैः ।
 दिनारम्भश्रीवन्नियतमरुणच्छायसुभगं
 मदन्तः कामाक्ष्याः रफुरतु पदपङ्केरुहयुगम् ॥

27

सदा किं सम्पर्कात्प्रकृतिकठिनैर्नाकिमुकुटैः
 तटैर्नीहाराद्रेरधिकमणुना योगिमनसा ।
 विभिन्ते संमोहं शिशिरयति भक्तानपि दृशां
 अदृश्यं कामाक्षि प्रकटयति ते पादयुगलम् ॥

28

पवित्राभ्यामम्ब प्रकृतिमृदुलाभ्यां तव शिवे
 पदाभ्यां कामाक्षि प्रसभमभिभूतैः सचकितैः ।
 प्रवालैरम्भोजैरपि च वनवासव्रतदशाः
 सदैवारभ्यन्ते परिचरितनानाद्विजगणैः ॥

29

चिराद्वृश्या हंसैः कथमपि सदा हंससुलभं
 निरस्यन्ती जाड्यं नियतजडमध्यैकशरणम् ।
 अदोषव्यासङ्गा सततमपि दोषास्त्रिमलिनं
 पयोजं कामाक्ष्याः परिहसति पादाब्जयुगली ॥

30

सुराणामानन्दप्रबलनतया मण्डनतया
 नखेन्दुज्योत्सनाभिर्विसृमरतमःखण्डनतया ।
 पयोजश्रीद्वेषव्रतरततया त्वच्चरणयोः
 विलासः कामाक्षि प्रकटयति नैशाकरदशाम् ॥

31

सितिम्ना कान्तीनां नखरजनुषां पादनलिन-
 च्छवीनां शोणिम्ना तव जननि कामाक्षि नमने ।
 लभन्ते मन्दारग्रथितनवबन्धूकुसुम-
 स्वजां सामीचीन्यं सुरपुरपुरन्धीकचभराः ॥

32

स्फुरन्मध्ये शुद्धे नखकिरणदुग्धाब्धिपयसां
 वहन्नब्जं चक्रं दरमपि च लेखात्मकतया ।
 श्रितो मात्स्यं रूपं श्रियमपि दधानो निरूपमां
 त्रिधामा कामाक्ष्याः पदनलिननामा विजयते ॥

33

नखश्रीसन्नद्वस्तबकनिचितः स्वैश्च किरणैः
 पिशड्गौः कामाक्षि प्रकटितलस्तप्लवरुचिः ।
 सतां गम्यः शड्के सकलफलदाता सुरतरुः
 त्वदीयः पादोऽयं तुहिनगिरिराजन्यतनये ॥

34

वषट्कुर्वन्माञ्जीरजकलकलैः कर्मलहरी-
 हवीषि प्रोद्धण्डं ज्वलति परमज्ञानदहने ।
 महीयान्कामाक्षि स्फुटमहसि जोहोति सुधियां
 मनोवेद्यां मातरस्तव चरणयज्वा गिरिसुते ॥

35

महामन्त्रं किञ्चन्मणिकटकनादैर्मृदु जपन्
 क्षिपन्दिक्षु स्वच्छं नखरुचिमयं भास्मनरजः ।
 नतानां कामाक्षि प्रकृतिपटुरुच्चाट्य ममता-
 पिशाचीं पादोऽयं प्रकटयति ते मान्त्रिकदशाम् ॥

36

उदीते बोधेन्दौ तमसि नितरां जग्मुषि दशां
 दरिद्रां कामाक्षि प्रकटमनुरागं विदधती ।
 सितेनाच्छाद्याङ्गं नखरुचिपटेनाङ्ग्नियुगली-
 पुरन्ध्री ते मातः स्वयमभिसरत्येव हृदयम् ॥

37

दिनारम्भः सम्पन्नलिनविपिनानामभिनवो
 विकासो वासन्तः सुकविपिकलोकस्य नियतः ।
 प्रदोषः कामाक्षि प्रकटपरमज्ञानशशिनः
 चकारित त्वत्पादस्मरणमहिमा शैलतनये ॥

38

धृतच्छायं नित्यं सरसिरुहमैत्रीपरिचितं
 निधानं दीसीनां निखिलजगतां बोधजनकम् ।
 मुमुक्षूणां मार्गप्रथनपटु कामाक्षि पदवीं
 पदं ते पातङ्गीं परिकलयते पर्वतसुते ॥

39

शनैस्तीत्वा मोहाम्बुधिमथ समारोदुमनसः
 क्रमात्कैवल्याख्यां सुकृतिसुलभां सौधवलभीम् ।
 लभन्ते निःश्रेणीमिव झटिति कामाक्षि चरणं
 पुरश्चर्याभिस्ते पुरमथनसीमन्तिनि जनाः ॥

40

प्रचण्डार्तिक्षोभप्रमथनकृते प्रातिभसरित्
 प्रवाहप्रोद्धण्डीकरणजलदाय प्रणमताम् ।
 प्रदीपाय प्रौढे भवतमसि कामाक्षि चरण-
 प्रसादौन्मुख्याय स्पृहयति जनोऽयं जननि ते ॥

41

मरुद्धिः संसेव्या सततमपि चाञ्चल्यरहिता
 सदारुण्यं यान्ती परिणतिदरिद्राणसुषमा ।
 गुणोत्कर्षान्माञ्जीरजकलकलैस्तर्जनपटुः
 प्रवालं कामाक्ष्याः परिहसति पादाब्जयुगली ॥

42

जगद्रक्षादक्षा जलजरुचिशिक्षापटुतरा
 समैर्नम्या रम्या सततमभिगम्या बुधजनैः ।
 द्वयी लीलालोला श्रुतिषु सुरपालादिमुकुटी-
 तटीसीमाधामा तव जननि कामाक्षि पदयोः ॥

43

गिरां दूरौ चोरौ जडिमतिमिराणां कृतजगत्
 परित्राणौ शोणौ मुनिहृदयलीलैकनिपुणौ ।
 नखैः रम्मेरौ सारौ निगमवचसां खण्डितभव-
 ग्रहोन्मादौ पादौ तव जननि कामाक्षि कलये ॥

44

अविश्रान्तं पड़कं यदपि कलयन्यावकमयं
 निरस्यन्कामाक्षि प्रणमनजुषां पड़कमखिलम् ।
 तुलाकोटिद्वन्द्वं दधदपि च गच्छन्नतुलतां
 गिरां मार्गं पादो गिरिवरसुते लङ्घयति ते ॥

45

प्रवालं सब्रीलं विपिनविवरे वेपयति या
 स्फुरल्लीलं बालातपमधिकबालं वदति या ।
 रुचिं सान्ध्यां वन्ध्यां विरचयति या वर्धयतु सा
 शिवं मे कामाक्ष्याः पदनलिनपाटल्यलहरी ॥

46

किरञ्ज्योत्स्नारीतिं नखमुखरुचा हंसमनसां
 वितन्वानः प्रीतिं विकचतरुणाम्भोरुहरुचिः ।
 प्रकाशः श्रीपादस्तव जननि कामाक्षि तनुते
 शरत्कालप्रौढिं शशिशकलचूडप्रियतमे ॥

47

नखाङ्कूररम्मेरद्युतिविमलगङ्गाम्भसि सुखं
 कृतस्नानं ज्ञानामृतममलमास्वाद्य नियतम् ।
 उदञ्चन्मञ्जीरस्फुरणमणिदीपे मम मनो
 मनोज्ञे कामाक्ष्याश्वरणमणिहर्म्ये विहरताम् ॥

48

भवाम्भोधौ नौकां जडिमविपिने पावकशिखां
 अमर्त्येन्द्रादीनामधिमुकुटमुत्तंसकलिकाम् ।
 जगत्तापे ज्योत्स्नामकृतकवचःपञ्जरपुटे
 शुकर्स्त्रीं कामाक्ष्या मनसि कलये पादयुगलीम् ॥

49

परात्मप्राकाश्यप्रतिफलनचुञ्चुः प्रणमतां
 मनोज्ञस्त्वत्पादो मणिमुकुरमुद्रां कलयते ।
 यदीयां कामाक्षि प्रकृतिमसृणाः शोधकदशां
 विधातुं चेष्टन्ते बलरिपुवधूटीकवभराः ॥

50

अविश्रान्तं तिष्ठन्नकृतकवचः कन्दरपुटी-
 कुटीरान्तः प्रौढं नखरुचिसटालीं प्रकटयन् ।
 प्रचण्डं खण्डत्वं नयतु मम कामाक्षि तरसा
 तमोवेतण्डेन्द्रं तव चरणकण्ठीरवपतिः ॥

51

पुरस्तात्कामाक्षि प्रचुररसमाखण्डलपुरी-
 पुरन्धीणां लास्यं तव ललितमालोक्य शनकैः ।
 नखश्रीभिः स्मेरा बहु वितनुते नूपुररवैः
 चमत्कृत्या शङ्के चरणयुगली चाटुरचनाः ॥

52

सरोजं निन्दन्ती नखकिरणकर्पूरशिशिरा
 निषिक्ता मारारेमुकुटशशिरेखाहिमजलैः ।
 स्फुरन्ती कामाक्षि स्फुटरुचिमये पल्लवचये
 तवाधत्ते मैत्रीं पथिकसुदृशा पादयुगली ॥

53

नतानां सम्पत्तेरनवरतमाकर्षणजपः
 प्ररोहत्संसारप्रसरगरिमरतम्भनजपः ।
 त्वदीयः कामाक्षि स्मरहरमनोमोहनजपः
 पटीयान्नः पायात्पदनलिनमञ्जीरनिनदः ॥

54

वितन्वीथा नाथे मम शिरसि कामाक्षि कृपया
 पदाम्भोजन्यासं पशुपरिबृद्धप्राणदयिते ।
 पिबन्तो यन्मुद्रां प्रकटमुपकम्पापरिसरं
 दृशा नानन्द्यन्ते नलिनभवनारायणमुखाः ॥

55

प्रणामोद्यद्वन्दारकमुकुटमन्दारकलिका-
 विलोलल्लोलम्बप्रकरमयधूमप्रचुरिमा ।
 प्रदीपः पादाब्जद्युतिविततिपाटल्यलहरी-
 कृशानुः कामाक्षया मम दहतु संसारविपिनम् ॥

56

वलक्षश्रीर्तक्षाधिपशिशुसदृक्षैस्तव नखेः
 जिघृक्षुर्दक्षत्वं सरसिरुहभिक्षुत्वकरणे ।
 क्षणान्मे कामाक्षि क्षपितभवसङ्क्षोभगरिमा
 वचोवैचक्षण्यं चरणयुगली पक्षमलयतात् ॥

57

समन्तात्कामाक्षि क्षततिमिरसन्तानसुभगान्
 अनन्ताभिर्भाभिर्दिनमनु दिगन्तान्विरचयन् ।
 अहन्ताया हन्ता मम जडिमदन्तावलहरिः
 विभिन्तां सन्तापं तव चरणचिन्तामणिरसौ ॥

58

दधानो भास्वत्ताममृतनिलयो लोहितवपुः
 विनप्राणां सौम्यो गुरुरपि कवित्वं च कलयन् ।
 गतौ मन्दो गङ्गाधरमहिषि कामाक्षि भजतां
 तमःकेतुर्मातस्तव चरणपद्मो विजयते ॥

59

नयन्तीं दासत्वं नलिनभवमुख्यानसुलभ-
 प्रदानाद्वीनानानाममरतरुदौर्भाग्यजननीम् ।
 जगजजन्मक्षेमक्षयविधिषु कामाक्षि पदयोः
 धुरीणामीष्टे कः तव भणितुमाहोपुरुषिकाम् ॥

60

जनोऽयं सन्तसो जननि भवचण्डांशुकिरणैः
 अलब्धवैकं शीतं कणमपि परज्ञानपयसः ।
 तमोमार्गे पान्थस्तव झटिति कामाक्षि शिशिरां
 पदाम्भोजच्छायां परमशिवजाये मृगयते ॥

61

जयत्यम्ब श्रीमन्नखकिरणचीनांशुकमयं
 वितानं बिश्राणे सुरमकुटसङ्घट्टमसृणे ।
 निजारुण्यक्षौमास्तरणवति कामाक्षि सुलभा
 बुधैः संविन्नारी तव चरणमाणिक्यभवने ॥

62

प्रतीमः कामाक्षि स्फुरिततरुणादित्यकिरण-
 श्रियो मूलद्रव्यं तव चरणमद्रीन्द्रतनये ।
 सुरेन्द्राशामापूरयति यदसौ ध्वान्तमखिलं
 धुनीते दिग्भागानपि च महसा पाटलयते ॥

63

महाभाष्यव्याख्यापटुशयनमारोपयति वा
 स्मरव्यापारेष्यापि शुननिटिलं कारयति वा ।
 द्विरेफाणामध्यासयति सततं वाधिवसतिं
 प्रणम्रान्कामाक्ष्याः पदनलिनमाहात्म्यगरिमा ॥

64

विवेकाम्भस्त्रोतरस्तनपनपरिपाटीशिशिरिते
 समीभूते शास्त्रस्मरणहलसङ्कर्षणवशात् ।
 सतां चेतःक्षेत्रे वपति तव कामाक्षि चरणः
 महासंवित्सर्यप्रकरवरबीजं गिरिसुते ॥

65

दधानो मन्दारस्तबकपरिपाटीं नखरुचा
 वहन्दीसां शोणाड्गुलिपटलचाम्पेयकलिकाम् ।
 अशोकोल्लासं नः प्रचुरयतु कामाक्षि चरणः
 विकासी वासन्तः समय इव ते शर्वदयिते ॥

66

नखांशुप्राचुर्यप्रसृमरमरालालिधवलः
 स्फुरन्मञ्जीरोद्यन्मरकतमहशैवलयुतः ।
 भवत्याः कामाक्षि स्फुटचरणपाटल्यकपटः
 नदः शोणाभिख्यो नगपतितनूजे विजयते ॥

67

धुनानं पड्कौघं परमसुलभं कण्टककुलैः
 विकासव्यासड्गं विदधदपराधीनमनिशम् ।
 नखेन्दुज्योत्तनाभिर्विशदरुचि कामाक्षि नितरां
 असामान्यं मन्ये सरसिजमिदं ते पदयुगम् ॥

68

करीन्द्राय द्रुह्यत्यलसगतिलीलासु विमलैः
 पयोजैर्मात्सर्यं प्रकटयति कामं कलयते ।
 पदाम्भोजद्वन्द्वं तव तदपि कामाक्षि हृदयं
 मुनीनां शान्तानां कथमनिशमस्मै स्पृहयते ॥

69

निरस्ता शोणिम्ना चरणकिरणानां तव शिवे
 समिन्धाना सन्ध्यारुचिरचलराजन्यतनये ।
 असामर्थ्यादेनं परिभवितुमेतत्समरुचां
 सरोजानां जाने मुकुलयति शोभां प्रतिदिनम् ॥

70

उपादिक्षद्वाक्षयं तव चरणनामा गुरुरसौ
 मरालानां शङ्के मसृणगतिलालित्यसरणौ ।
 अतस्ते निस्तन्द्रं नियतममुना सख्यपदवीं
 प्रपन्नं पाथोजं प्रति दधति कामाक्षि कुतुकम् ॥

71

दधानैः संसर्गं प्रकृतिमलिनैः षट्पदकुलैः
 द्विजाधीशश्लाघाविधिषु विदधद्विर्मुकुलताम् ।
 रजोमिश्रैः पद्मैर्नियतमपि कामाक्षि पदयोः
 विरोधस्ते युक्तो विषमशरवैरिप्रियतमे ॥

72

कवित्वश्रीमिश्रीकरणनिपुणौ रक्षणचणौ
 विपन्नानां श्रीमन्नलिनमसृणौ शोणकिरणौ ।
 मुनीन्द्राणामन्तःकरणशरणौ मन्दसरणौ
 मनोज्ञौ कामाक्ष्या दुरितहरणौ नौमि चरणौ ॥

73

परस्मात्सर्वस्मादपि च परयोर्मुक्तिकरयोः
 नखश्रीभिज्योत्स्नाकलिततुलयोस्ताप्रतलयोः ।
 निलीये कामाक्ष्या निगमनुतयोर्नाकिनतयोः
 निरस्तप्रोन्मीलन्नलिनमदयोरेव पदयोः ॥

74

स्वभावादन्योन्यं किसलयमपीदं तव पदं
 म्रदिम्ना शोणिम्ना भगवति दधाते सदृशताम् ।
 वने पूर्वस्येच्छा सततमवने किं तु जगतां
 परस्येत्थं भेदः स्फुरति हृदि कामाक्षि सुधियाम् ॥

75

कथं वाचालोऽपि प्रकटमणिमञ्जीरनिनदैः
सदैवानन्दाद्र्वान्विरचयति वाचंयमजनान् ।
प्रकृत्या ते शोणच्छविरपि च कामाक्षि चरणे
मनीषानैर्मल्यं कथमिव नृणां मांसलयते ॥

76

चलत्तृष्णावीचीपरिचलनपर्याकुलतया
मुहुर्भान्तरतान्तः परमशिववामाक्षि परवान् ।
तितीर्षुः कामाक्षि प्रचुरतरकर्माभ्युधिममुं
कदाहं लप्स्ये ते चरणमणिसेतुं गिरिसुते ॥

77

विशुष्यन्त्यां प्रज्ञासरिति दुरितग्रीष्मसमय-
प्रभावेण क्षीणे सति मम मनःकेकिनि शुचा ।
त्वदीयः कामाक्षि स्फुरितचरणाम्भोदमहिमा
नभोमासाटोपं नगपतिसुते किं न कुरुते ॥

78

विनप्राणां चेतोभवनवलभीसीम्नि चरण-
प्रदीपे प्राकाश्यं दधति तव निर्धूततमसि ।
असीमा कामाक्षि स्वयमलघुदुष्कर्मलहरी
विघूर्णन्ती शान्तिं शलभपरिपाटीव भजते ॥

79

विराजन्ती शुक्तिर्नखकिरणमुक्तामणिततेः
विपत्पाथोराशौ तरिरपि नराणां प्रणमताम् ।
त्वदीयः कामाक्षि ध्रुवमलघुवह्निर्भववने
मुनीनां ज्ञानाग्नेररणिरयमङ्गिर्विजयते ॥

80

समस्तैः संसेव्यः सततमपि कामाक्षिं विबुधैः
 स्तुतो गन्धर्वस्त्रीसुललितविपञ्चीकलरवैः ।
 भवत्या भिन्दानो भवगिरिकुलं जृम्भिततमो-
 वलद्रोही मातश्वरणपुरुहूतो विजयते ॥

81

वसन्तं भक्तानामपि मनसि नित्यं परिलसद्-
 घनच्छायापूर्णं शुचिमपि नृणां तापशमनम् ।
 नखेन्दुज्योत्सन्नाभिः शिशिरमपि पद्मोदयकरं
 नमामः कामाक्ष्याश्वरणमधिकाश्वर्यकरणम् ॥

82

कवीन्द्राणां नानाभणितिगुणचित्रीकृतवचः-
 प्रपञ्चव्यापारप्रकटनकलाकौशलनिधिः ।
 अधःकुर्वन्नब्जं सनकभृगुमुख्यैर्मुनिजनैः
 नमस्यः कामाक्ष्याश्वरणपरमेष्ठी विजयते ॥

83

भवत्याः कामाक्षिं स्फुरितपदपङ्केरुहभुवां
 परागाणां पूरैः परिहृतकलङ्कव्यतिकरैः ।
 नतानामामृष्टे हृदयमुकुरे निर्मलरुचि
 प्रसन्ने निश्शेषं प्रतिफलति विक्षं गिरिसुते ॥

84

तव त्रस्तं पादात्कसलयमरण्यान्तरमगात्
 परं रेखारूपं कमलममुमेवाश्रितमभूत् ।
 जितानां कामाक्षिं द्वितयमपि युक्तं परिभवे
 विदेशे वासो वा चरणगमनं वा निजरिपोः ॥

85

गृहीत्वा याथार्थ्यं निगमवचसां देशिककृपा-
कटाक्षार्कज्योतिशशमितममताबन्धतमसः ।
यतन्ते कामाक्षि प्रतिदिवसमन्तर्द्रढयितुं
त्वदीयं पादाब्जं सुकृतपरिपाकेन सुजनाः ॥

86

जडानामप्यम्ब स्मरणसमये त्वच्चरणयोः
भ्रमन्मन्थक्षमाभृद्धुमुघुमितसिन्धुप्रतिभटाः ।
प्रसन्नाः कामाक्षि प्रसभमधरस्पन्दनकरा
भवन्ति स्वच्छन्दं प्रकृतिपरिपक्वा भणितयः ॥

87

वहन्नप्यश्रान्तं मधुरनिनदं हंसकमसौ
तमेवाधः कर्तुं किमिव यतते केलिगमने ।
भवस्यैवानन्दं विदधदपि कामाक्षि चरणो
भवत्यारतद्व्रोहं भगवति किमेवं वितनुते ॥

88

यदत्यन्तं ताम्यत्यलसगतिवार्तास्वपि शिवे
तदेतत्कामाक्षि प्रकृतिमृदुलं ते पदयुगम् ।
किरीटैः सङ्घट्टं कथमिव सुरौघस्य सहते
मुनीन्द्राणामास्ते मनसि च कथं सूचिनिशिते ॥

89

मनोरङ्गे मत्के विबुधजनसंमोदजननी
सरागव्यासङ्गं सरसमृदुसञ्चारसुभगा ।
मनोज्ञा कामाक्षि प्रकटयतु लास्यप्रकरणं
रणन्मञ्जीरा ते चरणयुगलीनर्तकवधूः ॥

90

परिष्कुर्वन्मातः पशुपतिकपर्दं चरणराट्
 पराचां हृत्पद्मं परमभणितीनां च मुकुटम् ।
 भवाख्ये पाथोधौ परिहरतु कामाक्षि ममता-
 पराधीनत्वं मे परिमुषितपाथोजमहिमा ॥

91

प्रसूनैः सम्पर्कादमरतरुणीकुन्तलभवैः
 अभीष्टानां दानादनिशमपि कामाक्षि नमताम् ।
 स्वसङ्गात्कड़केलिप्रसवजनकत्वेन च शिवे
 त्रिधा धत्ते वार्ता सुरभिरिति पादो गिरिसुते ॥

92

महामोहस्तेनव्यतिकरभयात्पालयति यः
 विनिक्षिसं स्वस्मन्निजजनमनोरत्नमनिशम् ।
 स रागस्योद्रेकात्सततमपि कामाक्षि तरसा
 किमेवं पादोऽसौ किसलयरुचिं चोरयति ते ॥

93

सदा स्वादुंकारं विषयलहरीशालिकणिकां
 समास्वाद्य श्रान्तं हृदयशुकपोतं जननि मे ।
 कृपाजाले फालेक्षणमहिषि कामाक्षि रभसात्
 गृहीत्वा रुन्धीथास्तव पदयुगीपञ्जरपुटे ॥

94

धुनानं कामाक्षि स्मरणलवमात्रेण जडिम-
 ज्वरप्रौढिं गूढस्थिति निगमनैकुञ्जकुहरे ।
 अलभ्यं सर्वेषां कतिचन लभन्ते सुकृतिनः
 चिरादन्विष्यन्तस्तव चरणसिद्धौषधमिदम् ॥

95

रणन्मञ्जीराभ्यां ललितगमनाभ्यां सुकृतिनां
 मनोवास्तव्याभ्यां मथिततिमिराभ्यां नखरुचा ।
 निधेयाभ्यां पत्या निजशिरसि कामाक्षि सततं
 नमस्ते पादाभ्यां नलिनमृदुलाभ्यां गिरिसुते ॥

96

सुरागे राकेन्दुप्रतिनिधिमुखे पर्वतसुते
 चिराल्लभ्ये भक्त्या शमधनजनानां परिषदा ।
 मनोभृङ्गो मत्कः पदकमलयुग्मे जननि ते
 प्रकामं कामाक्षि त्रिपुरहरवामाक्षि रमताम् ॥

97

शिवे संविद्रूपे शशिशकलचूडप्रियतमे
 शनैर्गत्याऽगत्या जितसुरवरेभे गिरिसुते ।
 यतन्ते सन्तस्ते चरणनलिनालानयुगले
 सदा बद्धुं चित्तप्रमदकरियूथं दृढतरम् ॥

98

यशः सूते मातर्मधुरकवितां पक्षमलयते
 श्रियं धत्ते चित्ते कमपि परिपाकं प्रथयते ।
 सतां पाशग्रन्थिं शिथिलयति किं किं न कुरुते
 प्रपन्ने कामाक्ष्याः प्रणतिपरिपाटी चरणयोः ॥

99

मनीषां माहेन्द्रीं ककुभमिव ते कामपि दशां
 प्रधत्ते कामाक्ष्याश्वरणतरुणादित्यकिरणः ।
 यदीये सम्पर्के धृतरसमरन्दा कवयतां
 परीपाकं धत्ते परिमलवती सूक्तिनलिनी ॥

100

पुरा मारारातिः पुरमजयदम्ब स्तवशतैः
 प्रसन्नायां सत्यां त्वयि तुहिनशैलेन्द्रतनये ।
 अतस्ते कामाक्षि स्फुरतु तरसा कालसमये
 समायाते मातर्मम मनसि पादाब्जयुगलम् ॥

101

पदद्वन्द्वं मन्दं गतिषु निवसन्तं हृदि सतां
 गिरामन्ते भ्रान्तं कृतकरहितानां परिबृढे ।
 जनानामानन्दं जननि जनयन्तं प्रणमतां
 त्वदीयं कामाक्षि प्रतिदिनमहं नौमि विमलम् ॥


102

इदं यः कामाक्ष्याश्वरणनलिनस्तोत्रशतकं
 जपेन्नित्यं भक्त्या निखिलजगदाह्नादजनकम् ।
 स विश्वेषां वन्द्यः सकलकविलोकैकतिलकः
 चिरं भुक्त्वा भोगान्परिणमति चिद्रूपकलया ॥

103

॥ इति पादारविन्दशतकं सम्पूर्णम् ॥

श्रीमूकपञ्चशति - स्तुति शतकम्



आधून्वन्त्यै तरलनयनैराङ्गजीं वैजयन्तीं
 आनन्दन्यै निजपदजुषामात्काञ्चीपुरायै ।
 आस्माकीनं हृदयमखिलैरागमानां प्रपञ्चैः
 आराध्यायै स्पृहयतितरामदिमायै जनन्यै ॥

पाणिडत्यं परमेश्वरि स्तुतिविधौ नैवाश्रयन्ते गिरां
 वैरिज्ञचान्यपि गुम्फनानि विगलद्वार्णि शर्वाणि ते ।
 स्तोतुं त्वां परिफुल्लनीलनलिनश्यामाक्षि कामाक्षि मां
 वाचालीकुरुते तथापि नितरां त्वत्पादसेवादरः ॥ 1

तापिज्ञस्तबकत्विषे तनुभृतां दारिद्र्यमुद्राद्विषे
 संसाराख्यतमोमुषे पुररिपोर्वामाङ्कसीमाजुषे ।
 कम्पातीरमुपेयुषे कवयतां जिह्वाकुटीं जग्मुषे
 विश्वत्राणपुषे नमोऽस्तु सततं तरमै परञ्ज्योतिषे ॥ 2

ये सन्ध्यारुणयन्ति शङ्करजटाकान्तारचन्द्रार्भकं
 सिन्दूरन्ति च ये पुरन्दरवधूसीमन्तसीमान्तरे ।
 पुण्यं ये परिपक्वयन्ति भजतां काञ्चीपुरे माममी
 पायासुः परमेश्वरप्रणयिनीपादोद्वाः पांसवः ॥ 3

कामाङ्क्षरपूरया शशिरुचा कम्प्रिमतानां त्विषा
 कामारेनुरागसिन्धुमधिकं कल्लोलितं कुर्वती ।
 कामाक्षीति समस्तसज्जननुता कल्याणदात्री नृणां
 कारुण्याकुलमानसा भगवती कम्पातटे जृम्भते ॥ 4

कामाक्षीणपराक्रमप्रकटनं सम्भावयन्ती दृशा
 श्यामा क्षीरसहोदरस्मितरुचिप्रक्षालिताशान्तरा ।
 वामाक्षीजनमौलिभूषणमणिर्वचां परा देवता
 कामाक्षीति विभाति कापि करुणा कम्पातटिन्यास्तटे ॥ 5

श्यामा काचन चन्द्रिका त्रिभुवने पुण्यात्मनामानने
 सीमाशून्यकवित्ववर्षजननी या कापि कादम्बिनी ।
 मारारातिमनोविमोहनविधौ काचित्तमःकन्दली
 कामाक्ष्याः करुणाकटाक्षलहरी कामाय मे कल्पताम् ॥ 6

प्रौढध्वान्तकदम्बके कुमुदिनीपुण्याङ्कुरं दर्शयन्
 ज्योत्स्नासङ्गमनेऽपि कोकमिथुनं मिश्रं समुद्भावयन् ।
 कालिन्दीलहरीदशां प्रकटयन्कम्रां नभस्यद्गुतां
 कश्चिन्नेत्रमहोत्सवो विजयते काञ्चीपुरे शूलिनः ॥ 7

तन्द्राहीनतमालनीलसुषमैस्तारुण्यलीलागृहैः
 तारानाथकिशोरलाञ्छितकचैस्ताम्रारविन्देक्षणैः ।
 मातः संश्रयतां मनो मनसिजप्रागलभ्यनाडिन्धमैः
 कम्पातीरचरैर्घनस्तनभरैः पुण्याङ्कुरैः शाङ्करैः ॥ 8

नित्यं निश्चलतामुपेत्य मरुतां रक्षाविधिं पुष्णती
 तेजस्सञ्चयपाटवेन किरणानुष्णद्युतेर्मुष्णती ।
 काञ्चीमध्यगतापि दीमिजननी विश्वान्तरे जृम्भते
 काचिच्चित्रमहो स्मृतापि तमसां निर्वापिका दीपिका ॥ 9

कान्तैः केशरुचां चयैर्भ्रमरितं मन्दरिमतैः पुष्पितं
 कान्त्या पल्लवितं पदाम्बुरुहयोर्नेत्रतिवषा पत्रितम् ।
 कम्पातीरवनान्तरं विदधती कल्याणजन्मस्थली
 काञ्चीमध्यमहामणिर्विजयते काचित्कृपाकन्दली ॥ 10

राकाचन्द्रसमानकान्तिवदना नाकाधिराजस्तुता
 मूकानामपि कुर्वती सुरधुनीनीकाशवाग्वैभवम् ।
 श्रीकाञ्चीनगरीविहाररसिका शोकापहन्त्री सतां
 एका पुण्यपरम्परा पशुपतेराकारिणी राजते ॥

11

जाता शीतलशैलतः सुकृतिनां दृश्या परं देहिनां
 लोकानां क्षणमात्रसंस्मरणतः सन्तापविच्छेदिनी ।
 आश्वर्यं बहु खेलनं वितनुते नैश्वल्यमाबिभ्रती
 कम्पायास्तटसीम्नि कापि तटिनी कारुण्यपाथोमयी ॥

12

ऐक्यं येन विरच्यते हरतनौ दम्भावपुम्भाविके
 रेखा यत्कचसीम्नि शेखरदशां नैशाकरी गाहते ।
 औन्नत्यं मुहुरेति येन स महान्मेनासखः सानुमान्
 कम्पातीरविहारिणा सशरणास्तेनैव धाम्ना वयम् ॥

13

अक्षणोश्च स्तनयोः श्रिया श्रवणयोर्बाह्वोश्च मूलं स्पृशन्
 उत्तंसेन मुखेन च प्रतिदिनं द्रुह्यन्पयोजन्मने ।
 माधुर्येण गिरां गतेन मृदुना हंसाङ्गनां हेपयन्
 काञ्चीसीम्नि चकारित्त कोपि कवितासन्तानबीजाङ्गुरः॥ 14

खण्डं चान्द्रमसं वतंसमनिशं काञ्चीपुरे खेलनं
 कालायश्छवितरकरीं तनुरुचिं कर्णेजपे लोचने ।
 तारुण्योष्मनखम्पचं स्तनभरं जड़घास्पृशं कुन्तलं
 भाग्यं देशिकसञ्चितं मम कदा सम्पादयेदम्बिके ॥

15

तन्वानं निजकेलिसौधसरणिं नैसर्गिकीणां गिरां
केदारं कविमल्लसूक्तिलहरीसस्यश्रियां शाश्वतम् ।
अंहोवञ्चनचुञ्चु किञ्चन भजे काञ्चीपुरीमण्डनं
पर्यायच्छवि पाकशासनमणेः पौष्पेषवं पौरुषम् ॥

16

आलोके मुखपङ्कजे च दधती सौधाकरीं चातुरीं
चूडालङ्क्रियमाणपङ्कजवनीवैरागमप्रक्रिया ।
मुग्धस्मेरमुखी घनस्तनतटीमूर्च्छालमध्याञ्चिता
काञ्चीसीमनि कामिनी विजयते काचिजजगन्मोहिनी ॥

17

यस्मिन्नन्म्ब भवत्कटाक्षरजनी मन्देऽपि मन्दस्मित-
ज्योत्स्नासंस्नपिता भवत्यभिमुखी तं प्रत्यहो देहिनम् ।
द्राक्षामाक्षिकमाधुरीमदभरवीडाकरी वैखरी
कामाक्षि स्वयमातनोत्यभिसृतिं वामेक्षणेव क्षणम् ॥

18

कालिन्दीजलकान्तयः स्मितरुचिर्स्वर्वाहिनीपाथसि
प्रौढध्वान्तरुचः स्फुटाधरमहोलौहित्यसन्ध्योदये ।
माणिक्योपलकुण्डलांशुशिखिनि व्यामिश्रधूमश्रियः
कल्याणैकभुवः कटाक्षसुषमाः कामाक्षि राजन्ति ते ॥

19

कलकलरणत्काञ्ची काञ्चीविभूषणमालिका
कचभरलसच्चन्द्रा चन्द्रावतंससधर्मिणी ।
कविकुलगिरः श्रावंश्रावं मिलत्पुलकाङ्कुरा
विरचितशिरःकम्पा कम्पातटे परिशोभते ॥

20

सरसवचसां वीची नीचीभवन्मधुमाधुरी
 भरितभुवना कीर्तिर्मूर्तिर्मनोभवजित्वरी ।
 जननि मनसो योग्यं भोग्यं नृणां तव जायते
 कथमिव विना काञ्चीभूषे कटाक्षतरङ्गितम् ॥

21

भ्रमरितसरित्कूलो नीलोत्पलप्रभयाऽभया
 नतजनतमःखण्डी तुण्डीरसीम्नि विजृम्भते ।
 अचलतपसामेकः पाकः प्रसूनशरासन-
 प्रतिभटमनोहारी नारीकुलैकशिखामणिः ॥

22

मधुरवचसो मन्दस्मेरा मतड़गजगामिनः
 तरुणिमजुषरत्तापिच्छाभास्तमःपरिपन्थिनः ।
 कुचभरनताः कुर्युर्भद्रं कुरड़गविलोचनाः
 कलितकरुणाः काञ्चीभाजः कपालिमहोत्सवाः ॥

23

कमलसुषमाकक्ष्यारोहे विचक्षणवीक्षणाः
 कुमुदसुकृतक्रीडाचूडालकुन्तलबन्धुराः ।
 रुचिररुचिभिरत्तापिच्छश्रीप्रपञ्चनचुञ्चवः
 पुरविजयिनः कम्पातीरे स्फुरन्ति मनोरथाः ॥

24

कलितरतयः काञ्चीलीलाविधौ कविमण्डली-
 वचनलहरीवासन्तीनां वसन्तविभूतयः ।
 कुशलविधये भूयासुर्मे कुरड़गविलोचनाः
 कुसुमविशिखारातेरक्षणां कुतूहलविभ्रमाः ॥

25

कबलिततमस्काण्डास्तुण्डीरमण्डलमण्डनाः
सरसिजवनीसन्तानानानामस्तुदशेखराः ।
नयनसरणेर्नेदीयांसः कदा नु भवन्ति मे
तरुणजलदश्यामाः शम्भोरस्तपःफलविभ्रमाः ॥

26

अचरमभिषुं दीनं मीनधवजस्य मुखश्रिया
सरसिजभुवो यानं म्लानं गतेन च मञ्जुना ।
त्रिदशसदसामन्नं खिन्नं गिरा च वितन्वती
तिलकयति सा कम्पातीरं त्रिलोचनसुन्दरी ॥

27

जननि भुवने चङ्क्रम्येऽहं कियन्तमनेहसं
कुपुरुषकरप्रष्टुष्टैर्धनैरुदरम्भरिः ।
तरुणकरुणे तन्द्राशून्ये तरङ्गय लोचने
नमति मयि ते किञ्चित्काञ्चीपुरीमणिदीपिके ॥

28

मुनिजनमनःपेटीरत्नं रफुरत्करुणानटी-
विहरणकलागेहं काञ्चीपुरीमणिभूषणम् ।
जगति महतो मोहव्याधेनृणां परमौषधं
पुरहरदृशां साफल्यं मे पुरः परिजृम्भताम् ॥

29

मुनिजनमनोधाम्ने धाम्ने वचोमयजाह्नवी-
हिमगिरितटप्राभारायाक्षराय परात्मने ।
विहरणजुषे काञ्चीदेशे महेश्वरलोचन-
त्रितयसरसक्रीडासौधाङ्गणाय नमो नमः ॥

30

मरकतरुचां प्रत्यादेशं महेश्वरचक्षुषाम्
 अमृतलहरीपूरं पारं भवाख्यपयोनिधेः ।
 सुचरितफलं काञ्चीभाजो जनरन्यं पचेलिमं
 हिमशिखरिणो वंशरस्यैकं वतंसमुपास्महे ॥

31

प्रणमनदिनारम्भे कम्पानदीसखि तावके
 सरसकवितोन्मेषः पूषा सतां समुदज्जितः ।
 प्रतिभटमहाप्रौढप्रोद्यत्कवित्वकुमुद्वतीं
 नयति तरसा निद्रामुद्रां नगेश्वरकन्यके ॥

32

शमितजडिमारम्भा कम्पातटीनिकटेचरी
 निहतदुरितस्तोमा सोमार्धमुद्रितकुन्तला ।
 फलितसुमनोवाञ्छा पाञ्चायुधी परदेवता
 सफलयतु मे नेत्रे गोत्रेश्वरप्रियनन्दिनी ॥

33

मम तु धिषणा पीड्या जाड्यातिरेक कथं त्वया
 कुमुदसुषमामैत्रीपात्रीवतंसितकुन्तलाम् ।
 जगति शमितस्तम्भां कम्पानदीनिलयामसौ
 श्रयति हि गलत्तन्द्रा चन्द्रावतंससधर्मिणीम् ॥

34

परिमलपरीपाकोद्रेकं पयोमुचि काञ्चने
 शिखरिणि पुनर्द्वैधीभावं शशिन्यरुणातपम् ।
 अपि च जनयन्कम्बोर्लक्ष्मीमनम्बुनि कोऽप्यसौ
 कुसुमधनुषः काञ्चीदेशे चकारित पराक्रमः ॥

35

पुरदमयितुर्वामोत्सङ्गस्थलेन रसज्जया
 सरसकविताभाजा काञ्चीपुरोदरसीमया ।
 तटपरिसरैर्नीहाराद्रेवचोभिरकृत्रिमैः
 किमिव न तुलामस्मच्येतो महेश्वरि गाहते ॥

36

नयनयुगलीमारमाकीनां कदा नु फलेग्रहीं
 विदधति गतौ व्याकुर्वाणा गजेन्द्रचमत्क्रियाम् ।
 मरकतरुचो माहेशाना घनस्तननप्रिताः
 सुकृतविभवाः प्राञ्चः काञ्चीवतंसधुरन्धराः ॥

37

मनसिजयशःपारम्पर्यं मरन्दझरीकिरां
 कविकुलगिरां कन्दं कम्पानदीतटमण्डनम् ।
 मधुरललितं मत्कं चक्षुर्मनीषिमनोहरं
 पुरविजयिनः सर्वस्वं तत्पुरस्कुरुते कदा ॥

38

शिथिलिततमोलीलां नीलारविन्दविलोचनां
 दहनविलसत्फालां श्रीकामकोटिमुपारमहे ।
 करधृतलसच्छूलां कालारिचित्तहरां परां
 मनसिजकृपालीलां लोलालकामलिकेक्षणाम् ॥

39

कलालीलाशाला कविकुलवचःकैरववनी-
 शरज्ज्योत्सनाधारा शशधरशिशुक्षाद्यमुकुटी ।
 पुनीते नः कम्पापुलिनतटसौहार्दतरला
 कदा चक्षुर्मार्गं कनकगिरिधानुष्कमहिषी ॥

40

नमः स्तान्नप्रेभ्यः स्तनगरिमगर्वेण गुरुणा
 दधानेभ्यश्वूडाभरणममृतस्यन्द शिशिरम् ।
 सदा वास्तव्येभ्यः सविधभुवि कम्पाख्यसरितो
 यशोव्यापारेभ्यः सुकृतविभवेभ्यो रतिपतेः ॥

41

असूयन्ती काचिन्मरकतरुचे नाकिमुकुटी-
 कदम्बं चुम्बन्ती चरणनखचन्द्रांशुपटलैः ।
 तमोमुद्रां विद्रावयतु मम काञ्चीनिलयना
 हरोत्सङ्गश्रीमन्मणिगृहमहादीपकलिका ॥

42

अनाद्यन्ता काचित्सुजननयनानन्दजननी
 निरुन्धाना कान्तिं निजरुचिविलासैर्जलमुचाम् ।
 स्मरारेस्तारल्यं मनसि जनयन्ती स्वयमहो
 गलत्कम्पा शम्पा परिलसति कम्पापरिसरे ॥

43

सुधाडिणडीरश्रीः स्मितरुचिषु तुण्डीरविषयं
 परिष्कुर्वाणासौ परिहसितनीलोत्पलरुचिः ।
 स्तनाभ्यामानम्रा स्तबकयतु मे काढक्षिततरुं
 दृशामैशानीनां सुकृतफलपाणिडत्यगरिमा ॥

44

कृपाधाराद्रोणी कृपणधिषणानां प्रणमतां
 निहन्त्री सन्तापं निगममुकुटोत्तंसकलिका ।
 परा काञ्चीलीलापरिचयवती पर्वतसुता
 गिरां नीवी देवी गिरिशपरतन्त्रा विजयते ॥

45

कवित्वश्रीकन्दः सुकृतपरिपाटी हिमगिरे:
 विधात्री विश्वेषां विषमशरवीरध्वजपटी ।
 सखी कम्पानद्याः पदहसितपाथोजयुगली
 पुराणी पायान्नः पुरमथनसाम्राज्यपदवी ॥

46

दरिद्राणा मध्ये दरदलिततापिच्छसुषमाः
 स्तनाभोगकलान्तास्तरुणहरिणाङ्काङ्कितकचाः ।
 हराधीना नानाविबुधमुकुटीचुम्बितपदाः
 कदा कम्पातीरे कथय विहरामो गिरिसुते ॥

47

वरीवर्तु रथेमा त्वयि मम गिरां देवि मनसो
 नरीनर्तु प्रौढा वदनकमले वाक्यलहरी ।
 चरीचर्तु प्रज्ञाजननि जडिमा नः परजने
 सरीसर्तु रवैरं जननि मयि कामाक्षि करुणा ॥

48

क्षणात्ते कामाक्षि भ्रमरसुषमाशिक्षणगुरुः
 कटाक्षव्याक्षोपो मम भवतु मोक्षाय विपदाम् ।
 नरीनर्तु रवैरं वचनलहरी निर्जरपुरी-
 सरिद्वीचीनीचीकरणपटुरास्ये मम सदा ॥

49

पुरस्तान्मे भूयःप्रशमनपरः स्तान्मम रुजां
 प्रचारस्ते कम्पातटविहृतिसम्पादिनि दृशोः ।
 इमां याच्जामूरीकुरु सपदि दूरीकुरु तमः-
 परीपाकं पाकं झटिति बुधलोकं च नय माम् ॥

50

उद्घन्ती काञ्चीनगरनिलये त्वत्करुणया
 समृद्धा वाग्धाटी परिहसितमाध्वी कवयताम् ।
 उपादत्ते मारप्रतिभटजटाजूटमुकुटी-
 कुटीरोल्लासिन्याः शतमखतटिन्या जयपटीम् ॥

51

श्रियं विद्यां दद्याज्जननि नमतां कीर्तिमभितां
 सुपुत्रान् प्रादत्ते तव झटिति कामाक्षि करुणा ।
 त्रिलोक्यामाधिक्यं त्रिपुरपरिपन्थिप्रणयिनि
 प्रणामस्त्वत्पादे शमितदुरिते किं न कुरुते ॥

52

मनःकम्पं कम्पं गमयदुपकम्पं प्रणमतां
 सदा लोलं नीलं चिकुरजितलोलम्बनिकरम् ।
 गिरां दूरं स्मेरं धृतशशिकिशोरं पशुपतेः
 दृशां योग्यं भोग्यं तुहिनगिरिभाग्यं विजयते ॥

53

घनश्यामान्कामान्तकमहिषि कामाक्षि मधुरान्
 दृशां पातानेतानमृतजलशीताननुपमान् ।
 भवोत्पाते भीते मयि वितर जाते दृढभवन्
 मनश्शोके मूके हिमगिरिपताके करुणया ॥

54

नतानां मन्दानां भवनिगलबन्धाकुलधियां
 महान्ध्यं रुन्धानामभिलषितसन्तानलतिकाम् ।
 चरन्तीं कम्पायास्तटभुवि सवित्रीं त्रिजगतां
 स्मरामस्तां नित्यं स्मरमथनजीवातुकलिकाम् ॥

55

परा विद्या हृद्याश्रितमदनविद्या मरकत-
प्रभानीला लीलापरवशितशूलायुधमना: ।
तमःपूरं दूरं चरणनतपौरन्दरपुरी-
मृगाक्षी कामाक्षी कमलतरलाक्षी नयतु मे ॥

56

अहंताख्या मत्कं कबलयति हा हन्त हरिणी
हठात्संविद्रूपं हरमहिषि सर्स्याङ्कुरमसौ ।
कटाक्षव्याक्षेपप्रकटहरिपाषाणशकलैः
इमामुच्चैरुच्चाटय झटिति कामाक्षि कृपया ॥

57

बुधे वा मूके वा तव पतति यरिमन्क्षणमसौ
कटाक्षः कामाक्षि प्रकटजडिमक्षोदपटिमा ।
कथंकारं नास्मै करमुकुलचूडालमुकुटा
नमोवाकं ब्रूयुर्नमुचिपरिपन्थप्रभृतयः ॥

58

प्रतीचीं पश्यामः प्रकटरुचिनीवारकणिश-
प्रभासधीचीनां प्रदलितषडाधारकमलाम् ।
चरन्तीं सौषुम्ने पथि परपदेन्दुप्रविगलत्
सुधाद्र्द्वा कामाक्षीं परिणतपरञ्ज्योतिरुदयाम् ॥

59

जम्भारातिप्रभृतिमुकुटीः पादयोः पीठयन्ती
गुम्फान्वाचां कविजनकृतान्स्वैरमारामयन्ती ।
शम्पालक्ष्मीं मणिगणरुचापाटलैः प्रापयन्ती
कम्पातीरे कविपरिषदां जृम्भते भाग्यसीमा ॥

60

चन्द्रापीडां चतुरवदनां चञ्चलापाङ्गलीलां
 कुन्दस्मेरां कुचभरनतां कुन्तलोद्भूतभृङ्गाम् ।
 मारारातेर्मदनशिखिनं मांसलं दीपयन्तीं
 कामाक्षीं तां कविकुलगिरां कल्पवल्लीमुपासे ॥

61

कालाम्भोदप्रकरसुषमां कान्तिभिस्तर्जयन्ती
 कल्याणानामुदयसरणिः कल्पवल्ली कवीनाम् ।
 कन्दपरिः प्रियसहचरी कल्मषाणां निहन्त्री
 काञ्चीदेशं तिलकयति सा कापि कारुण्यसीमा ॥

62

ऊरीकुर्वन्नुरसिजतटे चातुरीं भूधराणां
 पाथोजानां नयनयुगले पारिपन्थयं वितन्वन् ।
 कम्पातीरे विहरति रुचा मोघयन्मेघशैलीं
 कोकद्वेषं शिरसि कलयन्कोऽपि विद्याविशेषः ॥

63

काञ्चीलीलापरिचयवती कापि तापिञ्छलक्ष्मीः
 जाङ्घारण्ये हुतवहशिखा जन्मभूमिः कृपायाः ।
 माकन्दश्रीर्मधुरकविताचातुरी कोकिलानां
 मार्गे भूयान्मम नयनयोर्मान्मथी कापि विद्या ॥

64

सेतुर्मार्तिरकतमयो भक्तिभाजां भवाब्धौ
 लीलालोला कुवलयमयी मान्मथी वैजयन्ती ।
 काञ्चीभूषा पशुपतिदृशां कापि कालाञ्जनाली
 मत्कं दुःखं शिथिलयतु ते मञ्जुलापाङ्गमाला ॥

65

व्यावृण्वानाः कुवलयदलप्रक्रियावैरमुद्रां
 व्याकुर्वाणा मनस्सिजमहाराजसाम्राज्यलक्ष्मीम् ।
 कम्पातीरे विहृतिरसिके काङ्गक्षितं नः क्रियासुः
 बन्धच्छेदे तव नियमिनां बद्धदीक्षाः कटाक्षाः ॥

66

कालाम्भोदे शशिरुचि दलं कैतकं दर्शयन्ती
 मध्येसौदामिनि मधुलिहां मालिकां राजयन्ती ।
 हंसारावं विकचकमले मञ्जुमुल्लासयन्ती
 कम्पातीरे विलसति नवा कापि कारुण्यलक्ष्मीः ॥

67

चित्रं चित्रं निजमृदुतया तर्जयन्पल्लवालिं
 पुंसां कामान्भुवि च नियतं पूरयन्पुण्यभाजाम् ।
 जातः शैलान्न तु जलनिधेः स्वैरसञ्चारशीलः
 काञ्चीभूषा कलयतु शिवं कोऽपि चिन्तामणिर्मे ॥

68

ताम्राम्भोजं जलदनिकटे तत्र बन्धूकपुष्पं
 तस्मिन्मल्लीकुसुमसुषमां तत्र वीणानिनादम् ।
 व्यावृन्वाना सुकृतलहरी कापि काञ्चीनगर्या
 ऐशानी सा कलयतितरामैन्द्रजालं विलासम् ॥

69

आहारांशं त्रिदशसदसामाश्रये चातकानां
 आकाशोपर्यपि च कलयन्नालयं तुङ्गमेषाम् ।
 कम्पातीरे विहरतितरां कामधेनुः कवीनां
 मन्दरमेरो मदननिगमप्रक्रियासम्प्रदायः ॥

70

आद्र्द्भूतैरविरलकृपैरात्तलीलाविलासैः
 आस्थापूर्णैरधिकचपलैरञ्चिताम्भोजशिल्पैः ।
 कान्तैर्लक्ष्मीललितभवनैः कान्तिकैवल्यसारैः
 काश्मल्यं नः कबलयतु सा कामकोटी कटाक्षैः ॥

71

आधून्वन्त्यै तरलनयनैराङ्गजीं वैजयन्तीं
 आनन्दन्यै निजपदजुषामात्तकाञ्चीपुरायै ।
 आस्माकीनं हृदयमखिलैरागमानां प्रपञ्चैः
 आराध्यायै स्पृहयतितरामदिमायै जनन्यै ॥

72

दूरं वाचां त्रिदशसदसां दुःखसिन्धोरन्तरित्रं
 मोहक्षेलक्षितिरुहवने क्रूरधारं लवित्रम् ।
 कम्पातीरप्रणयि कविभिर्वर्णितोद्यच्चरित्रं
 शान्त्यै सेवे सकलविपदां शाङ्करं सत्कलत्रम् ॥

73

खण्डीकृत्य प्रकृतिकुटिलं कल्मषं प्रातिभश्री-
 शुण्डीरत्वं निजपदजुषां शून्यतन्द्रं दिशन्ती ।
 तुण्डीराख्ये महति विषये स्वर्णवृष्टिप्रदात्री
 चण्डी देवी कलयति रतिं चन्द्रचूडालचूडे ॥

74

येन ख्यातो भवति स गृही पूरुषो मेरुधन्वा
 यद्वक्कोणे मदननिगमप्राभवं बोभवीति ।
 यत्प्रीत्यैव त्रिजगदधिपो जृम्भते किम्पचानः
 कम्पातीरे स जयति महान्कश्चिदोजोविशेषः ॥

75

धन्या धन्या गतिरिह गिरां देवि कामाक्षि यन्मे
 निन्द्यां भिन्द्यात्सपदि जडतां कल्मषादुन्मिषन्तीम् ।
 साध्वी माध्वीरसमधुरताभञ्जनी मञ्जुरीतिः
 वाणीवेणी झटिति वृणुतात्स्वर्धुनीरपर्धिनी माम् ॥

76

यस्या वाटी हृदयकमलं कौसुमी योगभाजां
 यस्याः पीठी सततशिशिरा शीकरैर्माकरन्दैः ।
 यस्याः पेटी श्रुतिपरिचलन्मौलिरत्नस्य काञ्ची
 सा मे सोमाभरणमहिषी साधयेत्काङ्क्षितानि ॥

77

एका माता सकलजगतामेयुषी ध्यानमुद्रां
 एकाम्राधीक्षरचरणयोरेकताना समिन्धे ।
 ताटङ्कोद्यन्मणिगणरुचा ताप्रकर्णप्रदेशा
 तारुण्यश्रीरत्बकिततनुस्तापसी कापि बाला ॥

78

दन्तादन्तिप्रकटनकरी दन्तिभिर्मन्दयानैः
 मन्दाराणां मदपरिणतिं मथनती मन्दहासैः ।
 अङ्कूराभ्यां मनसिजतरोरङ्कितोराः कुचाभ्यां
 अन्तःकाञ्चिं स्फुरति जगतामादिमा कापि माता ॥

79

त्रियम्बककुटुम्बिनीं त्रिपुरसुन्दरीमिन्दिरां
 पुलिन्दपतिसुन्दरीं त्रिपुरभैरवीं भारतीम् ।
 मतङ्गकुलनायिकां महिषमर्दनीं मातृकां
 भणन्ति विबुधोत्तमा विहृतिमेव कामाक्षि ते ॥

80

महामुनिमनोनटी महितरम्यकम्पातटी-
कुटीरकविहारिणी कुटिलबोधसंहारिणी ।
सदा भवतु कामिनी सकलदेहिनां स्वामिनी
कृपातिशयकिङ्करी मम विभूतये शाङ्करी ॥

81

जडः प्रकृतिनिर्धना जनविलोचनारुन्तुदा
नरा जननि वीक्षणं क्षणमवाप्य कामाक्षि ते ।
वचस्सु मधुमाधुरीं प्रकटयन्ति पौरन्दरी-
विभूतिषु विडम्बनां वपुषि मान्मथीं प्रक्रियाम् ॥

82

घनस्तनतटस्फुटस्फुरितकञ्चुलीचञ्चली-
कृतत्रिपुरशासना सुजनशीलितोपासना ।
दृशोः सरणिमश्रुते मम कदा नु काञ्चीपुरे
परा परमयोगिनां मनसि चित्कला पुष्कला ॥

83

कवीन्द्रहृदयेचरी परिगृहीतकाञ्चीपुरी
निरुद्गकरुणाङ्गरी निखिललोकरक्षाकरी ।
मनःपथदवीयसी मदनशासनप्रेयसी
महागुणगरीयसी मम दृशोऽस्तु नेदीयसी ॥

84

धनेन न रमामहे खलजनान्न सेवामहे
न चापलमयामहे भवभयान्न दूयामहे ।
स्थिरां तनुमहेतरां मनसि किं च काञ्चीरत-
स्मरान्तकुटुम्बिनीचरणपल्लवोपासनाम् ॥

85

सुराः परिजना वपुर्मनसि जाय वैरायते
 त्रिविष्टपनितम्बिनीकुचतटी च केलीगिरिः ।
 गिरः सुरभयो वयस्तरुणिमा दरिद्रस्य वा
 कटाक्षसरणौ क्षणं निपतितस्य कामाक्षि ते ॥

86

पवित्रय जगत्त्रयीविबुधबोधजीवातुभिः
 पुरत्रयविमर्दिनः पुलककञ्चुलीदायिभिः ।
 भवक्षयविचक्षणौर्व्यसनमोक्षणौर्वक्षणौः
 निरक्षरशिरोमणिं करुणयैव कामाक्षि माम् ॥

87

कदा कलितखेलनाः करुणयैव काञ्चीपुरे
 कलायमुकुलत्विषः शुभकदम्बपूर्णाङ्कुराः ।
 पयोधरभरालसाः कविजनेषु ते बन्धुराः
 पचेलिमकृपारसा परिपतन्ति मार्गे दृशोः ॥

88

अशोध्यमचलोद्धवं हृदयनन्दनं देहिनाम्
 अनर्धमधिकाञ्चित्त तत्किमपि रत्नमुद्घोतते ।
 अनेन समलङ्कृता जयति शङ्कराङ्कस्थली
 कदास्य मम मानसं व्रजति पेटिकाविभ्रमम् ॥

89

परामृतझरीप्लुता जयति नित्यमन्तश्चरी
 भुवामपि बहिश्चरी परमसंविदेकात्मिका ।
 महद्विरपरोक्षिता सततमेव काञ्चीपुरे
 ममान्वहमहंमतिर्मनसि भातु माहेश्वरी ॥

90

तमोविपिनधाविनं सततमेव काञ्चीपुरे
 विहाररसिका परा परमसंविदुर्बीरुहम् ।
 कटाक्षनिगलैर्दृढं हृदयदुष्टदन्तावलं
 चिरं नयतु मामकं त्रिपुरवैरिसीमन्तिनी ॥

91

त्वमेव सति चण्डिका त्वमसि देवि चामुण्डिका
 त्वमेव परमातृका त्वमपि योगिनीरूपिणी ।
 त्वमेव किल शाम्भवी त्वमसि कामकोटी जया
 त्वमेव विजया त्वयि त्रिजगदम्ब किं ब्रूमहे ॥

92

परे जननि पार्वति प्रणतपालिनि प्रातिभ-
 प्रदात्रि परमेश्वरि त्रिजगदाश्रिते शाश्वते ।
 त्रियम्बककुटुम्बिनि त्रिपदसङ्गिनि त्रीक्षणे
 त्रिशक्तिमयि वीक्षणं मयि निधेहि कामाक्षि ते ॥

93

मनोमधुकरोत्सवं विदधती मनीषाजुषां
 स्वयम्प्रभववैखरीविपिनवीथिकालम्बिनी ।
 अहो शिशिरिता कृपामधुरसेन कम्पातटे
 चराचरविधायिनी चरति कापि चिन्मञ्जरी ॥

94

कलावति कलाभृतो मुकुटसीम्नि लीलावति
 स्पृहावति महेश्वरे भुवनमोहने भारवति ।
 प्रभावति रमे सदा महितरूपशोभावति
 त्वरावति परे सतां गुरुकृपाम्बुधारावति ॥

95

त्वयैव जगदम्बया भुवनमण्डलं सूयते
 त्वयैव करुणार्दया तदपि रक्षणं नीयते ।
 त्वयैव खरकोपया नयनपावके हूयते
 त्वयैव किल नित्यया जगति सन्ततं स्थीयते ॥

96

चराचरजगन्मयीं सकलहृन्मयीं चिन्मयीं
 गुणत्रयमयीं जगत्त्रयमयीं त्रिधामामयीम् ।
 परापरमयीं सदा दशदिशां निशाहर्मयीं
 परां सततसन्मयीं मनसि चिन्मयीं शीलये ॥

97

जय जगदम्बिके हरकुटुम्बिनि वक्त्ररुचा
 जितशरदम्बुजे घनविडम्बिनि केशरुचा ।
 परमवलम्बनं कुरु सदा पररूपधरे
 मम गतसंविदो जडिमण्डम्बरताण्डविनः ॥

98

भुवनजननि भूषाभूतचन्द्रे नमस्ते
 कलुषशमनि कम्पातीरग्हे नमस्ते ।
 निखिलनिगमवेद्ये नित्यरूपे नमस्ते
 परशिवमयि पाशच्छेदहस्ते नमस्ते ॥

99

क्वण्टकाञ्ची काञ्चीपुरमणिविपञ्चीलयझरी-
 शिरःकम्पा कम्पावसतिरनुकम्पाजलनिधिः ।
 घनश्यामा श्यामा कठिनकुचसीमा मनसि मे
 मृगाक्षी कामाक्षी हरनटनसाक्षी विहरतात् ॥

100

समरविजयकोटी साधकानन्दधाटी
 मृदुगुणपरिपेटी मुख्यकादम्बवाटी ।
 मुनिनुतपरिपाटी मोहिताजाण्डकोटी
 परमशिववधूटी पातु मां कामकोटी ॥


101

इमं परवरप्रदं प्रकृतिपेशलं पावनं
 परापरचिदाकृतिप्रकटनप्रदीपायितम् ।
 स्तवं पठति नित्यदा मनसि भावयन्नम्बिकां
 जपैरलमलं मखैरधिकदेहसंशोषणैः ॥

102

॥ इति स्तुतिशतकं सम्पूर्णम् ॥

श्रीमूकपञ्चशति - कटाक्ष शतकम्



अत्यन्तशीतलमतन्द्रयतु क्षणार्धम्
 अस्तोकविभ्रममनङ्गविलासकन्दम् ।
 अल्पस्मितादृतमपारकृपाप्रवाहम्
 अक्षिप्ररोहमचिरान्मयि कामकोटि ॥

मोहान्धकारनिवहं विनिहन्तुमीडे
 मूकात्मनामपि महाकवितावदान्यान् ।
 श्रीकाञ्चिदेशशिरीकृतिजागरुकान्
 एकाप्रनाथतरुणीकरुणावलोकान् ॥

1

मातर्जयन्ति ममताग्रहमोक्षणानि
 माहेन्द्रनीलरुचिशक्षणदक्षिणानि ।
 कामाक्षि कल्पितजगत्त्रयरक्षणानि
 त्वद्वीक्षणानि वरदानविचक्षणानि ॥

2

आनङ्गतन्त्रविधिदर्शितकौशलानां
 आनन्दमन्दपरिघूर्णितमन्थराणाम् ।
 तारल्यमम्ब तव ताडितकर्णसीम्नां
 कामाक्षि खेलति कटाक्षनिरीक्षणानाम् ॥

3

कल्लोलितेन करुणारसवेलिलतेन
 कल्भाषितेन कमनीयमृदुरिमतेन ।
 मामञ्चितेन तव किञ्चन कुञ्चितेन
 कामाक्षि तेन शिशिरीकुरु वीक्षितेन ॥

4

साहाय्यकं गतवती मुहुर्जुनस्य
 मन्दरिमतस्य परितोषितभीमचेताः ।
 कामाक्षि पाण्डवचमूरिव तावकीना
 कर्णान्तिकं चलति हन्त कटाक्षलक्ष्मीः ॥

5

अस्तं क्षणान्नयतु मे परितापसूर्य
 आनन्दचन्द्रमसमानयतां प्रकाशम् ।
 कालान्धकारसुषमां कलयन्दिगन्ते
 कामाक्षि कोमलकटाक्षनिशागमस्ते ॥

6

ताटड़कमौक्तिकरुचाड़कुरदन्तकान्तिः
 कारुण्यहस्तपशिखामणिनाधिरुढः ।
 उन्मूलयत्वशुभपादपमस्मदीयं
 कामाक्षि तावककटाक्षमतड़गजेन्द्रः ॥

7

छायाभरेण जगतां परितापहारी
 ताटड़करत्नमणितल्लजपल्लवश्रीः ।
 कारुण्यनाम विकिरन्मकरन्दजालं
 कामाक्षि राजति कटाक्षसुरद्रुमस्ते ॥

8

सूर्याश्रयप्रणयिनी मणिकुण्डलांशु-
 लौहित्यकोकनदकाननमाननीया ।
 यान्ती तव स्मरहराननकान्तिसिन्धुं
 कामाक्षि राजति कटाक्षकलिन्दकन्या ॥

9

प्राप्नोति यं सुकृतिनं तव पक्षपातात्
 कामाक्षि वीक्षणविलासकलापुरन्धी ।
 सद्यस्तमेव किल मुक्तिवधूर्वृणीते
 तस्मान्नितान्तमनयोरिदमैकमत्यम् ॥

10

यान्ती सदैव मरुतामनुकूलभावं
 भ्रूवलिलशक्रधनुरुल्लसिता रसाद्रा ।
 कामाक्षि कौतुकतरङ्गितनीलकण्ठा
 कादम्बिनीव तव भाति कटाक्षमाला ॥

11

गङ्गाम्भसि रिमतमये तपनात्मजेव
 गङ्गाधरोरसि नवोत्पलमालिकेव ।
 वक्त्रप्रभासरसि शैवलमण्डलीव
 कामाक्षि राजति कटाक्षरुचिच्छटा ते ॥

12

संस्कारतः किमपि कन्दलितान् रसज्ञ-
 केदारसीम्नि सुधियामुपभोगयोग्यान् ।
 कल्याणसूक्तिलहरीकलमाङ्कुरान्नः
 कामाक्षि पक्षमलयतु त्वदपाङ्गमेघः ॥

13

चाञ्चल्यमेव नियतं कलयन्प्रकृत्या
 मालिन्यभूः श्रुतिपथाक्रमजागरकः ।
 कैवल्यमेव किमु कल्पयते नतानां
 कामाक्षि चित्रमपि ते करुणाकटाक्षः ॥

14

सञ्जीवने जननि चूतशिलीमुखस्य
 संमोहने शशिकिशोरकशेखरस्य ।
 संस्तम्भने च ममताग्रहचेष्टितस्य
 कामाक्षि वीक्षणकला परमौषधं ते ॥

15

नीलोऽपि रागमधिकं जनयन्पुरारेः
 लोलोऽपि भक्तिमधिकां द्रढयन्नराणाम् ।
 वक्रोऽपि देवि नमतां समतां वितन्वन्
 कामाक्षि नृत्यतु मयि त्वदपाङ्गपातः ॥

16

कामद्रुहो हृदययन्त्रणजागरुका
 कामाक्षि चञ्चलदृगञ्चलमेखला ते ।
 आश्वर्यमन्ब भजतां झटिति खकीय-
 सम्पर्कं एव विधुनोति समस्तबन्धान् ॥

17

कुण्ठीकरोतु विपदं मम कुञ्चितभ्रू-
 चापाञ्चितः श्रितविदेहभवानुरागः ।
 रक्षोपकारमनिशं जनयञ्जगत्यां
 कामाक्षि राम इव ते करुणाकराक्षः ॥

18

श्रीकामकोटि शिवलोचनशोषितरस्य
 शृङ्गारबीजविभवस्य पुनःप्ररोहे ।
 प्रेमाम्भसार्द्वमचिरात्प्रचुरेण शङ्के
 केदारमन्ब तव केवलदृष्टिपातम् ॥

19

माहात्म्यशोवधिरसौ तव दुर्विलङ्घ्य-
 संसारविन्ध्यगिरिकुण्ठनकेलिचुञ्चुः ।
 धैर्याम्बुधिं पशुपतेश्वलकीकरोति
 कामाक्षि वीक्षणविजृम्भणकुम्भजन्मा ॥

20

पीयूषवर्षशिशिरा रःफुटदुत्पलश्री-
मैत्री निसर्गमधुरा कृततारकास्ति: ।
कामाक्षि संश्रितवती वपुरष्टमूर्तेः
ज्योत्सन्नायते भगवति त्वदपाङ्गमाला ॥

21

अम्ब रःमरप्रतिभटस्य वपुर्मनोज्ञं
अम्भोजकाननभिवाऽचितकण्टकाभम् ।
भृङ्गीव चुम्बति सदैव सपक्षपाता
कामाक्षि कोमलरुचिरस्त्वदपाङ्गमाला ॥

22

केशप्रभापटलनीलवितानजाले
कामाक्षि कुण्डलमणिच्छविदीपशोभे ।
शङ्के कटाक्षरुचिरङ्गतले कृपाख्या
शैलूषिका नटति शङ्करवल्लभे ते ॥

23

अत्यन्तशीतलमतन्द्रयतु क्षणार्धं
अस्तोकविभ्रममनङ्गविलासकन्दम् ।
अल्पस्त्रिमतादृतमपारकृपाप्रवाहम्
अक्षिप्ररोहमचिरान्मयि कामकोटि ॥

24

मन्दाक्षरागतरलीकृतिपारतन्त्रयात्
कामाक्षि मन्थरतरां त्वदपाङ्गडोलाम् ।
आरुह्य मन्दमतिकौतुकशालि चक्षुः
आनन्दमेति मुहुरर्धशशाङ्कमौले: ॥

25

त्रैयम्बकं त्रिपुरसुन्दरि हर्ष्यभूमि-
रङ्गं विहारसरसी करुणाप्रवाहः ।
दासाश्च वासवमुखाः परिपालनीयं
कामाक्षि विश्वमपि वीक्षणभूभृतस्ते ॥

26

वागीक्षरी सहचरी नियमेन लक्ष्मीः
भ्रूवल्लरीवशकरी भुवनानि गेहम् ।
रूपं त्रिलोकनयनामृतमम्ब तेषां
कामाक्षि येषु तव वीक्षणपारतन्त्री ॥

27

माहेश्वरं झटिति मानसमीनमम्ब
कामाक्षि धैर्यजलधौ नितरां निमग्नम् ।
जालेन शृङ्खलयति त्वदपाङ्गनाम्ना
विस्तारितेन विषमायुधदाशकोऽसौ ॥

28

उन्मथ्य बोधकमलाकरमम्ब जाङ्ग-
स्तम्बेरमं मम मनोविपिने भ्रमन्तम् ।
कुण्ठीकरुष्व तरसा कुटिलाग्रसीम्ना
कामाक्षि तावककटाक्षमहाङ्कुशेन ॥

29

उद्वेलितस्तबकितैर्लितैर्विलासैः
उत्थाय देवि तव गाढकटाक्षकुञ्जात् ।
दूरं पलाययतु मोहमृगीकुलं मे
कामाक्षि सत्वरमनुग्रहकेसरीन्द्रः ॥

30

स्नेहाद्रितां विदलितोत्पलकान्तिचोरां
जेतारमेव जगदीक्षरि जेतुकामः ।
मानोद्धतो मकरकेतुरसौ धुनीते
कामाक्षि तावककटाक्षकृपाणवल्लीम् ॥

31

श्रौतीं व्रजन्नपि सदा सरणिं मुनीनां
कामाक्षि सन्ततमपि स्मृतिमार्गगामी ।
कौटिल्यमन्ब कथमस्थिरतां च धत्ते
चौर्यं च पङ्कजस्तुचां त्वदपाङ्गपातः ॥

32

नित्यं श्रुतेः परिचितौ यतमानमेव
नीलोत्पलं निजसमीपनिवासलोलम् ।
प्रीत्यैव पाठयति वीक्षणदेशिकेन्द्रः
कामाक्षि किन्तु तव कालिमसम्प्रदायम् ॥

33

भ्रान्त्वा मुहुः स्तबकितस्मितफेनराशौ
कामाक्षि वक्त्रस्तुचिसञ्चयवारिराशौ ।
आनन्दति त्रिपुरमर्दननेत्रलक्ष्मीः
आलम्ब्य देवि तव मन्दमपाङ्गसेतुम् ॥

34

श्यामा तव त्रिपुरसुन्दरि लोचनश्रीः
कामाक्षि कन्दलितमेदुरतारकान्तिः ।
ज्योत्स्नावती स्मितस्तुचापि कथं तनोति
स्पर्धामहो कुवलयैश्च तथा चकोरैः ॥

35

कालाञ्जनं च तव देवि निरीक्षणं च
 कामाक्षि साम्यसरणिं समुपैति कान्त्या ।
 निशेषनेत्रसुलभं जगतीषु पूर्व
 अन्यतित्रनेत्रसुलभं तुहिनाद्रिकन्ये ॥

36

धूमाङ्कुरो मकरकेतनपावकरस्य
 कामाक्षि नेत्ररुचिनीलिमचातुरी ते ।
 अत्यन्तमद्भुतमिदं नयनत्रयस्य
 हर्षोदयं जनयते हरिणाङ्कमौले ॥

37

आरम्भलेशसमये तव वीक्षणस्य
 कामाक्षि मूकमपि वीक्षणमात्रनप्रम् ।
 सर्वज्ञता सकललोकसमक्षमेव
 कीर्तिस्वयंवरणमाल्यवती वृणीते ॥

38

कालाम्बुवाह इव ते परितापहारी
 कामाक्षि पुष्करमधःकुरुते कटाक्षः ।
 पूर्वः परं क्षणरुचा समुपैति मैत्रीं
 अन्यस्तु संततरुचिं प्रकटीकरोति ॥

39

सूक्ष्मेऽपि दुर्गमतरेऽपि गुरुप्रसाद-
 साहाय्यकेन विचरन्नपवर्गमार्गे ।
 संसारपङ्कनिचये न पतत्यमूँ ते
 कामाक्षि गाढमवलम्ब्य कटाक्षयष्टिम् ॥

40

कामाक्षि सन्ततमसौ हरिनीलरत्न-
स्तम्भे कटाक्षरुचिपुञ्जमये भवत्या: ।
बद्धोऽपि भक्तिनिगलैर्मम चित्तहस्ती
स्तम्भं च बन्धमपि मुञ्चति हन्त चित्रम् ॥

41

कामाक्षि काष्ठर्यमपि सन्ततमञ्जनं च
बिभ्रन्निसर्गतरलोऽपि भवत्कटाक्षः ।
वैमल्यमन्वहमनञ्जनतां च भूयः
स्थैर्यं च भक्तहृदयाय कथं ददाति ॥

42

मन्दरिमतस्तबकितं मणिकुण्डलांशु-
स्तोमप्रवालरुचिरं शिशिरीकृताशम् ।
कामाक्षि राजति कटाक्षरुचेः कदम्ब-
मुद्यानमन्ब करुणाहरिणेक्षणायाः ॥

43

कामाक्षि तावककटाक्षमहेन्द्रनील-
सिंहासनं श्रितवतो मकरध्वजस्य ।
साम्राज्यमङ्गलविधौ मणिकुण्डलश्रीः
नीराजनोत्सवतरङ्गितदीपमाला ॥

44

मातः क्षणं स्नपय मां तव वीक्षितेन
मन्दाक्षितेन सुजनैरपरोक्षितेन ।
कामाक्षि कर्मतिमिरोत्करभास्करेण
श्रेयस्करेण मधुपद्युतितस्करेण ॥

45

प्रेमापगापयसि मज्जनमारचय्य
 युक्तः स्मितांशुकृतभर्स्मविलेपनेन ।
 कामाक्षि कुण्डलमणिद्युतिभिर्जटालः
 श्रीकण्ठमेव भजते तव दृष्टिपातः ॥

46

कैवल्यदाय करुणारसकिङ्गकराय
 कामाक्षि कन्दलितविभ्रमशङ्कराय ।
 आलोकनाय तव भक्तशिवङ्गकराय
 मातर्नमोऽस्तु परतन्त्रितशङ्कराय ॥

47

साम्राज्यमङ्गलविधौ मकरध्वजर्स्य
 लोलालकालिकृततोरणमाल्यशोभे ।
 कामेश्वरि प्रचलदुत्पलवैजयन्ती-
 चातुर्यमेति तव चञ्चलदृष्टिपातः ॥

48

मार्गेण मञ्जुकचकान्तितमोवृतेन
 मन्दायमानगमना मदनातुरासौ ।
 कामाक्षि दृष्टिरयते तव शङ्कराय
 सङ्केतभूमिमचिरादभिसारिकेव ॥

49

व्रीडानुवृत्तिरमणीकृतसाहचर्या
 शैवालितां गलरुचा शशिशेखरस्य ।
 कामाक्षि कान्तिसरसीं त्वदपाङ्गलक्ष्मीः
 मन्दं समाश्रयति मज्जनखेलनाय ॥

50

काषायमंशुकमिव प्रकटं दधानो
 माणिक्यकुण्डलरुचिं ममताविरोधी ।
 श्रुत्यन्तसीमनि रतः सुतरां चकारित
 कामाक्षि तावककटाक्षयतीक्षरोऽसौ ॥

51

पाषाण एव हरिनीलमणिर्दिनेषु
 प्रस्तानतां कुवलयं प्रकटीकरोति ।
 नैमित्तिको जलदमेचकिमा ततरते
 कामाक्षि शून्यमुपमानमपाङ्गलक्ष्म्याः ॥

52

शृङ्गारविभ्रमवती सुतरां सलज्जा
 नासाग्रमौक्तिकरुचा कृतमन्दहासा ।
 श्यामा कटाक्षसुषमा तव युक्तमेतत्
 कामाक्षि चुम्बति दिग्म्बरवक्त्रबिम्बम् ॥

53

नीलोत्पलेन मधुपेन च दृष्टिपातः
 कामाक्षि तुल्य इति ते कथमामनन्ति ।
 शैत्येन निन्दति यदन्वहमिन्दुपादान्
 पाथोरुहेण यदसौ कलहायते च ॥

54

ओष्ठप्रभापटलविद्रुममुद्रिते ते
 भ्रूवल्लिवीचिसुभगे मुखकान्तिसिन्धौ ।
 कामाक्षि वारिभरपूरणलम्बमान-
 कालाम्बुवाहसरणिं लभते कटाक्षः ॥

55

मन्दरिमतैर्धवलिता मणिकुण्डलांशु-
सम्पर्कलोहितरुचिस्त्वदपाङ्गधारा ।
कामाक्षि मलिलकुसुमैर्नवपल्लवैश्व
नीलोत्पलैश्व रचितेव विभाति माला ॥

56

कामाक्षि शीतलकृपारसनिझराम्भः-
सम्पर्कपक्षमलरुचिस्त्वदपाङ्गमाला ।
गोभिः सदा पुररिपोरभिलष्यमाणा
दूर्वाकदम्बकविडम्बनमातनोति ॥

57

हृतपङ्कजं मम विकासयतु प्रमुष्णन्
उल्लासमुत्पलरुचेरत्तमसां निरोद्धा ।
दोषानुषङ्गजडतां जगतां धुनानः
कामाक्षि वीक्षणविलासदिनोदयरत्ते ॥

58

चक्षुर्विमोहयति चन्द्रविभूषणस्य
कामाक्षि तावककटाक्षतमःप्ररोहः ।
प्रत्यङ्गुञ्खं तु नयनं स्तिमितं मुनीनां
प्राकाश्यमेव नयतीति परं विचित्रम् ॥

59

कामाक्षि वीक्षणरुचा युधि निर्जितं ते
नीलोत्पलं निरवशेषगताभिमानम् ।
आगत्य तत्परिसरं श्रवणावतंस-
व्याजेन नूनमभयार्थनमातनोति ॥

60

आश्र्वर्यमन्ब मदानाभ्युदयावलम्बः
कामाक्षि चञ्चलनिरीक्षणविभ्रमस्ते ।
धैर्यं विधूय तनुते हृदि रागबन्धं
शम्भोरस्तदेव विपरीततया मुनीनाम् ॥

61

जन्तोः सकृत्प्रणमतो जगदीड्यतां च
तेजस्वितां च निशितां च मतिं सभायाम् ।
कामाक्षि माक्षिकझरीमिव वैखरीं च
लक्ष्मीं च पक्षमलयति क्षणवीक्षणं ते ॥

62

कादम्बिनी किमयते न जलानुषङ्गं
भृङ्गावली किमुररीकुरुते न पद्मम् ।
किं वा कलिन्दतनया सहते न भङ्गं
कामाक्षि निश्चयपदं न तवाक्षिलक्ष्मीः ॥

63

काकोलपावकतृणीकरणोऽपि दक्षः
कामाक्षि बालकसुधाकरशेखरस्य ।
अत्यन्तशीतलतमोऽप्यनुपारतं ते
चित्तं विमोहयति चित्रमयं कटाक्षः ॥

64

कार्पण्यपूरपरिवर्धितमन्ब मोह-
कन्दोङ्गतं भवमयं विषपादपं मे ।
तुङ्गं छिनत्तु तुहिनाद्रिसुते भवत्या:
काञ्चीपुरेक्षरि कटाक्षकुठारधारा ॥

65

कामाक्षि घोरभवरोगचिकित्सनार्थ
अभ्यर्थ्य देशिककटाक्षभिषकप्रसादात् ।
तत्रापि देवि लभते सुकृती कदाचित्
अत्यन्त दुर्लभमपाङ्गमहौषधं ते ॥

66

कामाक्षि देशिककृपाङ्गुरमाश्रयन्तो
नानातपोनियमनाशितपाशबन्धाः ।
वासालयं तव कटाक्षममुं महान्तो
लब्ध्वा सुखं समधियो विचरन्ति लोके ॥

67

साकूतसंलपितसम्भृतमुग्धहासं
व्रीडानुरागसहचारि विलोकनं ते ।
कामाक्षि कामपरिपन्थनि मारवीर-
साम्राज्यविभ्रमदशां सफलीकरोति ॥

68

कामाक्षि विभ्रमबलैकनिधिर्विधाय
भ्रूवल्लिलचापकुटिलीकृतिमेव चित्रम् ।
स्वाधीनतां तव निनाय शशाङ्गकमौले:
अङ्गार्धराज्यसुखलाभमपाङ्गवीरः ॥

69

कामाङ्गुरैकनिलयस्तव दृष्टिपातः
कामाक्षि भक्तमनसां प्रददाति कामान् ।
रागान्वितः स्वयमपि प्रकटीकरोति
वैराग्यमेव कथमेष महामुनीनाम् ॥

70

कालाम्बुवाहनिवहैः कलहायते ते
 कामाक्षि कालिममदेन सदा कटाक्षः ।
 चित्रं तथापि नितराममुमेव दृष्ट्वा
 सोत्कण्ठ एव रमते किल नीलकण्ठः ॥

71

कामाक्षि मन्मथरिपुं प्रति मारताप-
 मोहान्धकारजलदागमनेन नृत्यन् ।
 दुष्कर्मकञ्चुकिकुलं कबलीकरोतु
 व्यामिश्रमेवकरुचिस्त्वदपाङ्गकेकी ॥

72

कामाक्षि मन्मथरिपोरवलोकनेषु
 कान्तं पयोजमिव तावकमक्षिपातम् ।
 प्रेमागमो दिवसवद्विकचीकरोति
 लज्जाभरो रजनिवन्मुकुलीकरोति ॥

73

मूको विरिञ्चति परं पुरुषः कुरुपः
 कन्दर्पति त्रिदशराजति किम्पचानः ।
 कामाक्षि केवलमुपक्रमकाल एव
 लीलातरङ्गितकटाक्षरुचः क्षणं ते ॥

74

नीलालका मधुकरन्ति मनोज्ञनासा-
 मुक्तारुचः प्रकटकन्दबिसाङ्गुरन्ति ।
 कारुण्यमम्ब मकरन्दति कामकोटि
 मन्ये ततः कमलमेव विलोकनं ते ॥

75

आकाङ्क्ष्यमाणफलदानविचक्षणायाः
कामाक्षि तावककटाक्षककामधेनोः ।
सम्पर्कं एव कथमम्ब विमुक्तपाश-
बन्धाः स्फुटं तनुभूतः पशुतां त्यजन्ति ॥

76

संसारधर्मपरितापजुषां नराणां
कामाक्षि शीतलतराणि तवेक्षितानि ।
चन्द्रातपन्ति घनचन्दनकर्दमन्ति
मुक्तागुणन्ति हिमवारिनिषेचनन्ति ॥

77

प्रेमाम्बुराशिसततस्नपितानि चित्रं
कामाक्षि तावककटाक्षनिरीक्षणानि ।
सन्धुक्षयन्ति मुहुरिन्धनराशिरीत्या
मारद्रुहो मनसि मन्मथचित्रभानुम् ॥

78

कालाञ्जनप्रतिभटं कमनीयकान्त्या
कन्दर्पतन्त्रकलया कलितानुभावम् ।
काञ्चीविहाररसिके कलुषार्तिचोरं
कल्लोलयस्व मयि ते करुणाकटाक्षम् ॥

79

क्रान्तेन मन्मथमदेन विमोह्यमान-
स्वान्तेन चूततरुमूलगतस्य पुंसः ।
कान्तेन किञ्चिदवलोकय लोचनस्य
प्रान्तेन मां जननि काञ्चिपुरीविभूषे ॥

80

कामाक्षि केऽपि सुजनास्त्वदपाङ्गसङ्गे
 कण्ठेन कन्दलितकालिमसम्प्रदायाः ।
 उत्तंसकलिपतचकोरकुटुम्बपोषा
 नक्तन्दिवप्रसवभूनयना भवन्ति ॥

81

नीलोत्पलप्रसवकान्तिनिर्दर्शनेन
 कारुण्यविभ्रमजुषा तव वीक्षणेन ।
 कामाक्षि कर्मजलधेः कलशीसुतेन
 पाशत्रयाद्वयममी परिमोचनीयाः ॥

82

अत्यन्तचञ्चलमकृत्रिममञ्जनं किं
 झड़कारभड़गिरहिता किमु भृड़गमाला ।
 धूमाड़कुरः किमु हुताशनसङ्गहीनः
 कामाक्षि नेत्ररुचिनीलिमकन्दली ते ॥

83

कामाक्षि नित्यमयमञ्जलिरस्तु मुक्ति-
 बीजाय विभ्रममदोदयघूर्णिताय ।
 कन्दर्पदर्पपुनरुद्घवसिद्धिदाय
 कल्याणदाय तव देवि दृगञ्चलाय ॥

84

दर्पाड़कुरो मकरकेतनविभ्रमाणां
 निन्दाड़कुरो विदलितोत्पलचातुरीणाम् ।
 दीपाड़कुरो भवतमिस्त्रकदम्बकानां
 कामाक्षि पालयतु मां त्वदपाङ्गपातः ॥

85

कैवल्यदिव्यमणिरोहणपर्वतेभ्यः
 कारुण्यनिर्झरपयःकृतमज्जनेभ्यः ।
 कामाक्षि किङ्करितशङ्करमानसेभ्यः
 तेभ्यो नमोऽस्तु तव वीक्षणविभ्रमेभ्यः ॥

86

अल्पीय एव नवमुत्पलमम्ब हीना
 मीनस्य वा सरणिरम्बुरुहां च किं वा ।
 दूरे मृगीदृगसमञ्जसमञ्जनं च
 कामाक्षि वीक्षणरुचौ तव तर्कयामः ॥

87

मिश्रीभवद्वरलपड्किलशङ्करोरस्-
 सीमाङ्गणे किमपि रिङ्खणमादधानः ।
 हेलावधूतललितश्रवणोत्पलोऽसौ
 कामाक्षि बाल इव राजति ते कटाक्षः ॥

88

प्रौढीकरोति विदुषां नवसूक्तिधाटी-
 चूताटवीषु बुधकोकिललाल्यमानम् ।
 माध्वीरसं परिमलं च निर्गलं ते
 कामाक्षि वीक्षणविलासवसन्तलक्ष्मीः ॥

89

कूलङ्कषं वितनुते करुणाम्बुवर्षी
 सारस्वतं सुकृतिनः सुलभं प्रवाहम् ।
 तुच्छीकरोति यमुनाम्बुतरङ्गभङ्गीं
 कामाक्षि किं तव कटाक्षमहाम्बुवाहः ॥

90

जागर्ति देवि करुणाशुकसुन्दरी ते
 ताटड़करत्नरुचिदाडिमखण्डशोणे ।
 कामाक्षि निर्भरकटाक्षमरीचिपुञ्ज-
 माहेन्द्रनीलमणिपञ्जरमध्यभागे ॥

91

कामाक्षि सत्कुवलयस्य सगोत्रभावात्
 आक्रामति श्रुतिमसौ तव दृष्टिपातः ।
 किञ्च स्फुटं कुटिलतां प्रकटीकरोति
 भ्रूवल्लरीपरिचितस्य फलं किमेतत् ॥

92

एषा तवाक्षिसुषमा विषमायुधस्य
 नाराचवर्षलहरी नगराजकन्ये ।
 शङ्के करोति शतधा हृदि धैर्यमुद्रां
 श्रीकामकोटि यदसौ शिशिरांशुमौले: ॥

93

बाणेन पुष्पधनुषः परिकल्प्यमान-
 त्राणेन भक्तमनसां करुणाकरेण ।
 कोणेन कोमलदृशस्तव कामकोटि
 शोणेन शोषय शिवे मम शोकसिन्धुम् ॥

94

मारद्वुहा मकुटसीमनि लाल्यमाने
 मन्दाकिनीपयसि ते कुटिलं चरिष्णुः ।
 कामाक्षि कोपरभसाद्वलमानमीन-
 सन्देहमङ्कुरयति क्षणमक्षिपातः ॥

95

कामाक्षि संवलितमौक्तिककुण्डलांशु-
चञ्चत्सतश्रवणचामरचातुरीकः ।
स्तम्भे निरन्तरमपाङ्गमये भवत्या
बद्धश्वकास्ति मकरध्वजमत्तहस्ती ॥

96

यावत्कटाक्षरजनीसमयागमस्ते
कामाक्षि तावदचिरान्नमतां नराणाम् ।
आविर्भवत्यमृतदीधितिबिम्बमम्ब
संविन्मयं हृदयपूर्वगिरीन्द्रशृङ्गे ॥

97

कामाक्षि कल्पविटपीव भवत्कटाक्षो
दित्सुः समस्तविभवं नमतां नराणाम् ।
भृङ्गस्य नीलनलिनस्य च कान्तिसम्पत्
सर्वस्वमेव हरतीति परं विचित्रम् ॥

98

अत्यन्तशीतलमनर्गलकर्मपाक-
काकोलहारि सुलभं सुमनोभिरेतत् ।
पीयूषमेव तव वीक्षणमम्ब किन्तु
कामाक्षि नीलमिदमित्ययमेव भेदः ॥

99


अज्ञातभक्तिरसमप्रसरद्विवेकं
अत्यन्तगर्वमनधीतसमस्तशास्त्रम् ।
अप्राप्तसत्यमसमीपगतं च मुक्तेः
कामाक्षि नैव तव काङ्क्षाति दृष्टिपातः ॥

100

पातेन लोचनस्य चेस्तव कामकोटि
 पोतेन पातकपयोधिभयातुराणाम् ।
 पूतेन तेन नवकाञ्चनकुण्डलांशु-
 वीतेन शीतलय भूधरकन्यके माम् ॥
 ॥ इति कटाक्षशतकं सम्पूर्णम् ॥

101

श्रीमूकपञ्चशति - मन्दस्मित शतकम्



सन्नामैकजुषा जनेन सुलभं संसूचयन्ती शनैः
 उत्तुड्गरस्य चिरादनुग्रहतरोरुत्पत्त्यमानं फलम् ।
 प्राथम्येन विकर्स्वरा कुसुमवत्प्रागलभ्यमभ्येयुषी
 कामाक्षि स्मितचातुरी तव मम क्षेमडकरी कल्पताम् ॥

बध्नीमो वयमञ्जलिं प्रतिदिनं बन्धच्छिदे देहिनां
 कन्दर्पागमतन्त्रमूलगुरवे कल्याणकेलीभुवे ।
 कामाक्ष्या घनसारपुञ्जरजसे कामद्रुहश्वक्षुषां
 मन्दारस्तबकप्रभामदमुषे मन्दस्मितज्योतिषे ॥

1

सधीचे नवमलिलकासुमनसां नासाग्रमुक्तामणे:
 आचार्याय मृणालकाण्डमहसां नैसर्गिकाय द्विषे ।
 स्वर्धुन्या सह युध्वने हिमरुचेरर्धासिनाध्यासिने
 कामाक्ष्याः स्मितमञ्जरीधवलिमाद्वैताय तर्स्मै नमः ॥

2

कर्पूरद्युतिचातुरीमतितरामल्पीयसीं कुर्वती
 दौर्भाग्योदयमेव संविदधती दौषाकरीणां त्विषाम् ।
 क्षुल्लानेव मनोज्ञमलिलनिकरान्फुल्लानपि व्यञ्जती
 कामाक्ष्या मृदुलस्मितांशुलहरी कामप्रसूरस्तु मे ॥

3

या पीनस्तनमण्डलोपरि लस्तकर्पूरलेपायते
 या नीलेक्षणरात्रिकान्तिततिषु ज्योत्स्नाप्ररोहायते ।
 या सौन्दर्यधुनीतरङ्गततिषु व्यालोलहंसायते
 कामाक्ष्याः शिशिरीकरोतु हृदयं सा मे स्मितप्राचुरी ॥

4

येषां गच्छति पूर्वपक्षसरणिं कौमुद्वतः श्वेतिमा
 येषां सन्ततमारुरुक्षति तुलाकक्ष्यां शरच्चन्द्रमाः ।
 येषामिच्छति कम्बुरप्यसुलभामन्तेवस्तप्रक्रियां
 कामाक्ष्या ममतां हरन्तु मम ते हासत्विषामङ्कुराः ॥

5

आशासीमसु सन्ततं विदधती नैशाकरीं व्याक्रियां
 काशानामभिमानभङ्गकलनाकौशल्यमाबिभ्रती ।
 ईशानेन विलोकिता सकुतुकं कामाक्षि ते कल्पष-
 क्लेशापायकरी चकारित लहरी मन्दस्मितज्योतिषाम् ॥

6

आरुढस्य समुन्नतस्तनतटीसाप्राज्यसिंहासनं
 कन्दर्पस्य विभोर्जगत्त्रयजयप्राकट्यमुद्रानिधेः ।
 यस्याश्वामरचातुरीं कलयते रशिमच्छटा चञ्चला
 सा मन्दस्मितमञ्जरी भवतु नः कामाय कामाक्षि ते ॥

7

शम्भोर्या परिरम्भसम्प्रमविधौ नैर्मल्यसीमानिधिः
 गैर्वाणीव तरङ्गिणी कृतमृदुस्यन्दां कलिन्दात्मजाम् ।
 कल्माषीकुरुते कलङ्गकसुषमां कण्ठस्थलीचुम्बिनीं
 कामाक्ष्याः स्मितकन्दली भवतु नः कल्याणसन्दोहिनी ॥

8

जेतुं हारलतामिव स्तनतटीं सञ्जगमुषी सन्ततं
 गन्तुं निर्मलतामिव द्विगुणितां मग्ना कृपास्रोतसि ।
 लब्धुं विस्मयनीयतामिव हरं रागाकुलं कुर्वती
 मञ्जुस्ते स्मितमञ्जरी भवभयं मथनातु कामाक्षि मे ॥

9

शेतापि प्रकटं निशाकररुचां मालिन्यमातन्वती
 शीतापि स्मरपावकं पशुपतेः सन्धुक्षयन्ती सदा ।
 स्वाभाव्यादधराश्रितापि नमतामुच्चैर्दिशन्ती गतिं
 कामाक्षि स्फुटमन्तरा स्फुरतु नस्त्वन्मन्दहासप्रभा ॥

10

वक्त्रश्रीसरसीजले तरलितभ्रूवल्लकल्लोलिते
 कालिम्ना दधती कटाक्षजनुषा माधुव्रतीं व्यापृतिम् ।
 निर्निद्रामलपुण्डरीककुहनापाणिडत्यमाबिभ्रती
 कामाक्ष्याः रिमतचातुरी मम मनः कातर्यमुन्मूलयेत् ॥

11

नित्यं बाधितबन्धुजीवमधरं मैत्रीजुषं पल्लवैः
 शुद्धर्स्य द्विजमण्डलरस्य च तिरस्कर्तारमप्याश्रिता ।
 या वैमल्यवती सदैव नमतां चेतः पुनीतेतरां
 कामाक्ष्या हृदयं प्रसादयतु मे सा मन्दहासप्रभा ॥

12

द्रुह्यन्ती तमसे मुहुः कुमुदिनीसाहाय्यमाबिभ्रती
 यान्ती चन्द्रकिशोरशेखरवपुः सौधाङ्गणे प्रेडःखणम् ।
 ज्ञानाम्भोनिधिवीचिकां सुमनसां कूलङ्गकषां कुर्वती
 कामाक्ष्याः रिमतकौमुदी हरतु मे संसारतापोदयम् ॥

13

काश्मीरद्रवधातुकर्दमरुचा कल्माषतां बिभ्रती
 हंसौघैरिव कुर्वती परिचितिं हारीकृतैर्मौक्तिकैः ।
 वक्षोजन्मतुषारशैलकटके सञ्चारमातन्वती
 कामाक्ष्या मृदुलरिमतद्युतिमयी भागीरथी भासते ॥

14

कम्बोर्वशपरम्परा इव कृपासन्तानवल्लीभुवः
 सम्फुल्लरस्तबका इव प्रसृमरा मूर्ताः प्रसादा इव ।
 वाक्पीयूषकणा इव त्रिपथगापर्यायभेदा इव
 भ्राजन्ते तव मन्दहासकिरणाः काञ्चीपुरीनायिके ॥

15

वक्षोजे घनसारपत्ररचनाभङ्गीसपत्नायिता
 कणठे मौक्तिकहारयष्टिकिरणव्यापारमुद्रायिता ।
 ओष्ठश्रीनिकुरुम्बपल्लवपुटे प्रेडःखत्प्रसूनायिता
 कामाक्षि स्फुरतां मदीयहृदये त्वन्मन्दहासप्रभा ॥

16

येषां बिन्दुरिवोपरि प्रचलितो नासाग्रमुक्तामणिः
 येषां दीन इवाधिकण्ठमयते हारः करालम्बनम् ।
 येषां बन्धुरिवोष्ठयोररुणिमा धत्ते स्वयं रञ्जनं
 कामाक्ष्याः प्रभवन्तु ते मम शिवोल्लासाय हासाङ्कुराः ॥

17

या जाङ्ग्याम्बुनिधिं क्षिणोति भजतां वैरायते कैरवैः
 नित्यं या नियमेन या च यतते कर्तुं त्रिनेत्रोत्सवम् ।
 बिम्बं चान्द्रमसं च वञ्चयति या गर्वेण सा तादृशी
 कामाक्षि स्मितमञ्जरी तव कथं ज्योत्स्नेत्यसौ कीर्त्यते ॥

18

आरुढा रभसात्पुरः पुररिपोराक्षेषणोपक्रमे
 या ते मातरुपैति दिव्यतटिनीशङ्काकरी तत्क्षणम् ।
 ओष्ठौ वेपयति भ्रुवौ कुटिलयत्यानप्रयत्याननं
 तां वन्दे मृदुहासपूरसुषमामेकाम्रनाथप्रिये ॥

19

वक्त्रेन्दोस्तव चन्द्रिका स्मिततिर्वल्गु स्फुरन्ती सतां
 स्याच्चेद्युक्तमिदं चकोरमनसां कामाक्षि कौतूहलम् ।
 एतच्चित्रमहर्निंशं यदधिकामेषा रुचिं गाहते
 बिम्बोष्ठद्युमणिप्रभास्वपि च यद्विष्वोकमालम्बते ॥

20

सादृश्यं कलशाम्बुधेर्वहति यत्कामाक्षि मन्दरिमतं
 शोभामोष्टरुचाम्ब विद्रुमभवामेतद्विदां ब्रूमहे ।
 एकरमादुदितं पुरा किल पपौ शर्वः पुराणः पुमान्
 एतन्मध्यसमुद्धवं रसयते माधुर्यरूपं रसम् ॥

21

उत्तुड़गर्स्तनकुम्भशैलकटके विस्तारिकरस्तूरिका-
 पत्रश्रीजुषि चञ्चलाः स्मितरुचः कामाक्षि ते कोमलाः ।
 सन्ध्यादीधितिरञ्जिता इव मुहुः सान्द्राधरज्योतिषा
 व्यालोलामलशारदाभ्रशकलव्यापारमातन्वते ॥

22

क्षीरं दूरत एव तिष्ठतु कथं वैमल्यमात्रादिदं
 मातरस्ते सहपाठवीथिमयतां मन्दरिमतैर्मञ्जुलैः ।
 किं चेयं तु भिदास्त दोहनवशादेकं तु सञ्जायते
 कामाक्षि रसयमर्थितं प्रणमतामन्यतु दोदुह्यते ॥

23

कपूरैरमृतैर्जगजननि ते कामाक्षि चन्द्रातपैः
 मुक्ताहारगुणैर्मृणालवलयैर्मुग्धस्मितश्रीरियम् ।
 श्रीकाञ्चीपुरनायिके समतया संस्तूयते सज्जनैः
 तत्तादृङ्गम तापशान्तिविधये किं देवि मन्दायते ॥

24

मध्येगर्भितमञ्जुवाक्यलहरीमाध्वीझरीशीतला
 मन्दारस्तबकायते जननि ते मन्दरिमतांशुच्छटा ।
 यस्या वर्धयितुं मुहुर्विकसनं कामाक्षि कामद्रुहो
 वल्गुर्वीक्षणविभ्रमव्यतिकरो वासन्तमासायते ॥

25

बिम्बोष्टद्युतिपुञ्जरञ्जितरुचिरस्त्वन्मन्दहासच्छटा
 कल्याणं गिरिसार्वभौमतनये कल्लोलयत्वाशु मे ।
 फुल्लन्मलिलपिनद्वहल्लकमयी मालेव या पेशला
 श्रीकाञ्चीक्षरि मारमर्दितुरुरोमध्ये मुहुर्लम्बते ॥

26

बिभ्राणा शरदभ्रविभ्रमदशां विद्योतमानाप्यसौ
 कामाक्षि स्मितमञ्जरी किरति ते कारुण्यधारारसम् ।
 आश्चर्यं शिशिरीकरोति जगतीश्वालोक्य चैनामहो
 कामं खेलति नीलकण्ठहृदयं कौतूहलान्दोलितम् ॥

27

प्रेडङ्खत्प्रौढकटाक्षकुञ्जकुहरेष्वत्यच्छगुच्छायितं
 वक्त्रेन्दुच्छविसिन्धुवीचिनिचये फेनप्रतानायितम् ।
 नैरन्तर्यविजृम्भितस्तनतटे नैयोलपट्टायितं
 कालुष्यं कबलीकरोतु मम ते कामाक्षि मन्दस्मितम् ॥

28

पीयूषं तव मन्थरस्मिति व्यर्थेव सापप्रथा
 कामाक्षि ध्रुवमीदृशं यदि भवेदेतत्कथं वा शिवे ।
 मन्दारस्य कथालवं न सहते मथनाति मन्दाकिनीं
 इन्दुं निन्दति कीर्तितेऽपि कलशीपाथोधिमीष्यायते ॥

29

विश्वेषां नयनोत्सवं वितनुतां विद्योततां चन्द्रमा
 विख्यातो मदनान्तकेन मुकुटीमध्ये च संमान्यताम् ।
 आः किं जातमनेन हाससुषमामालोक्य कामाक्षि ते
 कालङ्कीमवलम्बते खलु दशां कल्माषहीनोऽप्यसौ ॥

30

चेतः शीतलयन्तु नः पशुपतेरानन्दजीवातवो
 नम्राणां नयनाध्वसीमसु शरच्चन्द्रातपोपक्रमाः ।
 संसाराख्यसरोरुहाकरखलीकारे तुषारोत्कराः
 कामाक्षि रमरकीर्तिबीजनिकरास्त्वन्मन्दहासाङ्कुराः ॥ 31

कर्मोद्घाख्यतमःकचाकचिकरान्कामाक्षि सञ्ज्यन्तये
 त्वन्मन्दस्मितरोचिषां त्रिभुवनक्षेमङ्करानङ्कुरान् ।
 ये वक्त्रं शिशिरश्रियो विकसितं चन्द्रातपाम्भोरुह-
 द्वेषोद्घोषणचातुरीभिव तिरस्कर्तुं परिष्कुर्वते ॥ 32

कुर्युर्नः कुलशैलराजतनये कूलङ्कषं मङ्गलं
 कुन्दरस्पर्धनचुञ्चवस्तव शिवे मन्दस्मितप्रक्रमाः ।
 ये कामाक्षि समस्तसाक्षिनयनं सन्तोषयन्तीक्षरं
 कर्पूरप्रकरा इव प्रसृमराः पुंसामसाधारणाः ॥ 33

कम्रेण स्नपयस्व कर्मकुहनाचोरेण मारागम-
 व्याख्याशिक्षणदीक्षितेन विदुषामक्षीणलक्ष्मीपुषा ।
 कामाक्षि स्मितकन्दलेन कलुषस्फोटक्रियाचुञ्चुना
 कारुण्यामृतवीचिकाविहरणप्राचुर्यधुर्येण माम् ॥ 34

त्वन्मन्दस्मितकन्दलस्य नियतं कामाक्षि शङ्कामहे
 बिम्बः कश्चन नूतनः प्रचलितो नैशाकरः शीकरः ।
 किञ्च क्षीरपयोनिधिः प्रतिनिधिः स्वर्वाहिनीवीचिका-
 बिष्वोकोऽपि विडम्ब एव कुहना मल्लीमतल्लीरुचः ॥ 35

दुष्कर्मार्कनिसर्गकर्कशमहरसम्पर्कतप्तं मिलत्
 पङ्कं शङ्करवल्लभे मम मनः काञ्चीपुरालङ्क्रिये ।
 अम्ब त्वन्मूदुलस्मितामृतरसे मङ्कत्वा विधूय व्यथां
 आनन्दोदयसौधशृङ्गपदवीमारोढुमाकाङ्क्षति ॥

36

नम्राणां नगराजशेखरसुते नाकालयानां पुरः
 कामाक्षि त्वरया विपत्प्रशमने कारुण्यधाराः किरन् ।
 आगच्छन्तमनुग्रहं प्रकटयन्नानन्दबीजानि ते
 नासीरे मृदुहास एव तनुते नाथे सुधाशीतलः ॥

37

कामाक्षि प्रथमानविभ्रमनिधिः कन्दर्पदर्पप्रसूः
 मुग्धस्ते मृदुहास एव गिरिजे मुष्णातु मे किलिषम् ।
 यं द्रष्टुं विहिते करग्रह उमे शम्भुस्त्रपामीलितं
 स्वैरं कारयति रम ताण्डवविनोदानन्दिना तण्डुना ॥

38

क्षुण्णं केनचिदेव धीरमनसा कुत्रापि नानाजनैः
 कर्मग्रन्थनियन्त्रितैरसुगमं कामाक्षि सामान्यतः ।
 मुग्धैर्द्रष्टुमशक्यमेव मनसा मूढस्य मे मौक्तिकं
 मार्गं दर्शयतु प्रदीप इव ते मन्दस्मितश्रीरियम् ॥

39

ज्योत्स्नाकान्तिभिरेव निर्मलतरं नैशाकरं मण्डलं
 हंसैरेव शरद्विलाससमये व्याकोचमम्भोरुहम् ।
 स्वच्छैरेव विकरवरैरुडुगणैः कामाक्षि बिम्बं दिवः
 पुण्यैरेव मृदुस्मितैस्तव मुखं पुष्णाति शोभाभरम् ॥

40

मानग्रन्थिविधुन्तुदेन रभसादास्वाद्यमाने नव-
प्रेमाडम्बरपूर्णिमाहिमकरे कामाक्षि ते तत्क्षणम् ।
आलोक्य रिमतचन्द्रिकां पुनरिमामुन्मीलनं जगमुषीं
चेतः शीलयते चकोरचरितं चन्द्रार्धचूडामणे: ॥

41

कामाक्षि रिमतमञ्जरीं तव भजे यस्यारित्वषामङ्कुरान्
आपीनस्तनपानलालसतया निशशङ्कमङ्केशयः ।
ऊर्ध्वं वीक्ष्य विकर्षति प्रसृमरानुद्वामया शुण्डया
सूनुस्ते बिसशङ्कयाशु कुहनादन्तावलग्रामणी: ॥

42

गाढाक्षेषविमर्दसम्प्रमवशादुद्वाममुक्तागुण-
प्रालम्बे कुचकुम्भयोर्विगलिते दक्षद्विषो वक्षसि ।
या सख्येन पिनह्यति प्रचुरया भासा तदीयां दशां
सा मे खेलतु कामकोटि हृदये सान्द्ररिमतांशुच्छटा ॥

43

मन्दारे तव मन्थररिमतरुचां मात्सर्यमालोक्यते
कामाक्षि स्मरशासने च नियतो रागोदयो लक्ष्यते ।
चान्द्रीषु द्युतिमञ्जरीषु च महान्द्रेषाङ्कुरो दृश्यते
शुद्धानां कथमीदृशी गिरिसुतेऽशुद्धा दशा कथ्यताम् ॥

44

पीयूषं खलु पीयते सुरजनैर्दुर्गधाम्बुधिर्मर्थयते
माहेशैश्च जटाकलापनिगडैर्मन्दाकिनी नह्यते ।
शीतांशुः परिभूयते च तमसा तस्मादनेतादृशी
कामाक्षि रिमतमञ्जरी तव वचोवैदग्ध्यमुल्लङ्घते ॥

45

आशड़के तव मन्दहासलहरीमन्यादृशीं चन्द्रिकां
एकाम्रेशकुटुम्बिनि प्रतिपदं यस्याः प्रभासङ्गमे ।
वक्षोजाम्बुरुहे न ते रचयतः काञ्चिद्वशां कौञ्जलीं
आस्याम्भोरुहमन्ब किञ्च शनकैरालम्बते फुल्लताम् ॥

46

आस्तीर्णाधिरकान्तिपल्लवचये पातं मुहुर्जग्मुषी
मारद्रोहिणि कन्दलत्स्मरशरजवालावलीर्यज्जती ।
निन्दन्ती घनसारहारवलयज्योत्सनामृणालानि ते
कामाक्षि रिमतचातुरी विरहिणीरीतिं जगाहेतराम् ॥

47

सूर्यालोकविधौ विकासमधिकं यान्ती हरन्ती तम-
रसन्दोहं नमतां निजस्मरणतो दोषाकरद्वेषिणी ।
निर्यान्ती वदनारविन्दकुहरान्निर्धूतजाड्या नृणां
श्रीकामाक्षि तव रिमतद्युतिमयी चित्रीयते चन्द्रिका ॥

48

कुण्ठीकुर्युरमी कुबोधघटनामस्मन्मनोमाथिनीं
श्रीकामाक्षि शिवङ्करास्तव शिवे श्रीमन्दहासाङ्कुराः ।
ये तन्वन्ति निरन्तरं तरुणिमस्तम्बेरमग्रामणी-
कुम्भद्वन्द्वविडम्बिनि स्तनतटे मुक्ताकुथाडम्बरम् ॥

49

प्रेडङ्खन्तः शरदम्बुदा इव शनैः प्रेमानिलैः प्रेरिता
मज्जन्तो मदनारिकण्ठसुषमासिन्धौ मुहुर्मन्थरम् ।
श्रीकामाक्षि तव रिमतांशुनिकराः श्यामायमानश्रियो
नीलाम्भोधरनैपुणीं तत इतो निर्निद्रयन्त्यजसा ॥

50

व्यापारं चतुराननैकविहृतौ व्याकुर्वती कुर्वती
 रुद्राक्षग्रहणं महेशि सततं वागूर्मिकल्लोलिता ।
 उत्फुल्लं धवलारविन्दमधरीकृत्य स्फुरन्ती सदा
 श्रीकामाक्षि सरस्वती विजयते त्वन्मन्दहासप्रभा ॥

51

कर्पूरद्युतितरकरेण महसा कल्माषयत्याननं
 श्रीकाञ्चीपुरनायिके पतिरिव श्रीमन्दहासोऽपि ते ।
 आलिङ्गत्यतिपीवरां स्तनतटीं बिम्बाधरं चुम्बति
 प्रौढं रागभरं व्यनक्ति मनसो धैर्यं धुनीतेतराम् ॥

52

वैशद्येन च विश्वतापहरणक्रीडापटीयस्तया
 पाणिडत्येन पचेलिमेन जगतां नेत्रोत्सवोत्पादने ।
 कामाक्षि रिमतकन्दलैस्तव तुलामारोद्गुमुद्योगिनी
 ज्योत्स्नासौ जलराशिपोषणतया दूष्यां प्रपन्ना दशाम् ॥

53

लावण्याम्बुजिनीमृणालवलयैः शृङ्गारगन्धद्विप-
 ग्रामण्यैः श्रुतिचामरैस्तरुणिमस्वाराज्यतेजोऽकुरैः ।
 आनन्दामृतसिन्धुवीचिपृष्ठतैरास्याब्जहंसैस्तव
 श्रीकामाक्षि मथान मन्दहसितैर्मत्कं मनःकल्मषम् ॥

54

उत्तुङ्गरस्तनमण्डलीपरिचलन्माणिक्यहारच्छटा-
 चञ्चच्छोणिमपुञ्जमध्यसरणिं मातः परिष्कुर्वती ।
 या वैदग्ध्यमुपैति शङ्करजटाकान्तारवाटीपतत्-
 स्वर्वापीपयसः रिमतद्युतिरसौ कामाक्षि ते मञ्जुला ॥

55

सन्नामैकजुषा जनेन सुलभं संसूचयन्ती शनैः
 उत्तुड़ग्रस्य चिरादनुग्रहतरोरुतपत्स्यमानं फलम् ।
 प्राथम्येन विकस्वरा कुसुमवत्प्रागलभ्यमभ्येयुषी
 कामाक्षि स्मितचातुरी तव मम क्षेमड़करी कल्पताम् ॥

56

धानुष्काग्रसरस्य लोलकुटिलभ्रूलेखया बिभ्रतो
 लीलालोकशिलीमुखं नववयस्साम्राज्यलक्ष्मीपुषः ।
 जेतुं मन्मथमर्दिनं जननि ते कामाक्षि हासः स्वयं
 वल्गुर्विभ्रमभूभृतो वितनुते सेनापतिप्रक्रियाम् ॥

57

यन्नाकम्पत कालकूटकबलीकारे चुचुम्बे न यद्-
 ग्लान्या चक्षुषि रुषितानलशिखे रुद्रस्य तत्तादृशम् ।
 चेतो यत्प्रसभं स्मरज्वरशिखिज्वालेन लेलिह्यते
 तत्कामाक्षि तव स्मितांशुकग्लिकाहेलाभवं प्राभवम् ॥

58

सम्भिन्नेव सुपर्वलोकतटिनी वीचीचर्यैर्यामुनैः
 संमिश्रेव शशाङ्कदीप्तिलहरी नीलैर्महानीरदैः ।
 कामाक्षि स्फुरिता तव स्मितरुचिः कालाञ्जनस्पर्धिना
 कालिम्ना कचरोचिषां व्यतिकरे काञ्चिद्वशामश्रुते ॥

59

जानीमो जगदीश्वरप्रणयिनि त्वन्मन्दहासप्रभां
 श्रीकामाक्षि सरोजिनीमभिनवामेषा यतः सर्वदा ।
 आस्येन्दोरवलोकने पशुपतेरभ्येति सम्फुल्लतां
 तन्द्रालुस्तदभाव एव तनुते तद्वैपरीत्यक्रमम् ॥

60

यान्ती लोहितिमानमभ्रतटिनी धातुच्छटाकर्दमैः
 भान्ती बालगभस्तिमालिकिरणैर्मेघावली शारदी ।
 बिम्बोष्ठद्युतिपुञ्जचुम्बनकलाशोणायमानेन ते
 कामाक्षि स्मितरोचिषा समदशामारोदुमाकाङ्क्षते ॥

61

श्रीकामाक्षि मुखेन्दुभूषणमिदं मन्दरिस्मितं तावकं
 नेत्रानन्दकरं तथा हिमकरो गच्छेद्यथा तिग्मताम् ।
 शीतं देवि तथा यथा हिमजलं सन्तापमुद्रास्पदं
 श्वेतं किञ्च तथा यथा मलिनतां धत्ते च मुक्तामणिः ॥

62

त्वन्मन्दरिस्मितमञ्जरीं प्रसृमरां कामाक्षि चन्द्रातपं
 सन्तः सन्ततमामनन्त्यमलता तल्लक्षणं लक्ष्यते ।
 अस्माकं न धूनोति तापमधिकं धूनोति नाभ्यन्तरं
 ध्वान्तं तत्खलु दुःखिनो वयमिदं केनेति नो विद्धहे ॥

63

नम्रस्य प्रणयप्रसूक्लहच्छेदाय पादाब्जयोः
 मन्दं चन्द्रकिशोरशेखरमणेः कामाक्षि रागेण ते ।
 बन्धूकप्रसवश्रियं जितवतो बंहीयसीं तादृशीं
 बिम्बोष्ठस्य रुचिं निरस्य हसितज्योत्स्ना वयस्यायते ॥

64

मुक्तानां परिमोचनं विदधतस्तत्प्रीतिनिष्पादिनी
 भूयो दूरत एव धूतमरुतस्तत्पालनं तन्वती ।
 उद्भूतस्य जलान्तरादविरतं तद्भूरतां जग्मुषी
 कामाक्षि स्मितमञ्जरी तव कथं कम्बोस्तुलामश्रुते ॥

65

श्रीकामाक्षि तव रिमतद्युतिझरीवैदग्ध्यलीलायितं
पश्यन्तोऽपि निरन्तरं सुविमलंमन्या जगन्मण्डले ।
लोकं हासयितुं किमर्थमनिशं प्राकाश्यमातन्वते
मन्दाक्षं विरहय्य मड्गलतरं मन्दारचन्द्रादयः ॥

66

क्षीराब्धेरपि शैलराजतनये त्वन्मन्दहासस्य च
श्रीकामाक्षि वलक्षिमोदयनिधेः किञ्चिद्द्विदां ब्रूमहे ।
एकरस्मै पुरुषाय देवि स ददौ लक्ष्मीं कदाचित्पुरा
सर्वेभ्योऽपि ददात्यसौ तु सततं लक्ष्मीं च वागीक्षरीम् ॥

67

श्रीकाञ्चीपुररत्नदीपकलिके तान्येव मेनात्मजे
चाकोराणि कुलानि देवि सुतरां धन्यानि मन्यामहे ।
कम्पातीरकुटुम्बचड्क्रमकलाचुञ्चूनि चञ्चूपुटैः
नित्यं यानि तव रिमतेन्दुमहसामार्वादमातन्वते ॥

68

शैत्यप्रक्रममाश्रितोऽपि नमतां जाङ्ग्यप्रथां धूनयन्
नैर्मल्यं परमं गतोऽपि गिरिशं रागाकुलं चारयन् ।
लीलालापपुरस्सरोऽपि सततं वाचंयमान्प्रीणयन्
कामाक्षि रिमतरोचिषां तव समुल्लासः कथं वर्ण्यते ॥

69

श्रोणीचञ्चलमेखलामुखरितं लीलागतं मन्थरं
भ्रूवल्लीचलनं कटाक्षवलनं मन्दाक्षवीक्षाचणम् ।
यद्वैदग्ध्यमुखेन मन्मथरिपुं संमोहयन्त्यञ्जसा
श्रीकामाक्षि तव रिमताय सततं तरस्मै नमस्कुर्महे ॥

70

श्रीकामाक्षि मनोज्ञमन्दहसितज्योतिष्प्ररोहे तव
स्फीतश्वेतिमसार्वभौमसरणिप्रागलभ्यमभ्येयुषि ।
चन्द्रोऽयं युवराजतां कलयते चेटीधुरं चन्द्रिका
शुद्धा सा च सुधाज्ञरी सहचरीसाधम्र्यमालम्बते ॥

71

ज्योत्स्ना किं तनुते फलं तनुमतामौष्ण्यप्रशान्तिं विना
त्वन्मन्दस्मितरोचिषा तनुमतां कामाक्षि रोचिष्णुना ।
सन्तापो विनिवार्यते निजवचः प्राचुर्यमङ्गकूर्यते
सौन्दर्यं परिपूर्यते जगति सा कीर्तिश्च सञ्चार्यते ॥

72

वैमल्यं कुमुदश्रियां हिमरुचः कान्त्यैव सन्धुक्ष्यते
ज्योत्स्नारोचिरपि प्रदोषसमयं प्राप्यैव सम्पद्यते ।
स्वच्छत्वं नवमौक्तिकस्य परमं संस्कारतो दृश्यते
कामाक्ष्याः स्मितदीधितेर्विशदिमा नैसर्गिको भासते ॥

73

प्राकाश्यं परमेश्वरप्रणयिनि त्वन्मन्दहासश्रियः
श्रीकामाक्षि मम क्षिणोतु ममतावैचक्षणीमक्षयाम् ।
यद्वीत्येव निलीयते हिमकरो मेघोदरे शुक्तिका-
गर्भे मौक्तिकमण्डली च सरसीमध्ये मृणाली च सा ॥

74

हेरम्बे च गुहे च हर्षभरितं वात्सल्यमङ्गकूरयत्
मारद्रोहिणि पूरुषे सहभुवं प्रेमाङ्गकुरं व्यञ्जयत् ।
आनप्रेषु जनेषु पूर्णकरुणावैदग्ध्यमुत्तालयत्
कामाक्षि स्मितमञ्जसा तव कथङ्गकारं मया कथयते ॥

75

सङ्कुद्धद्विजराजकोऽप्यविरतं कुर्वन्द्विजैः सङ्गमं
 वाणीपद्मतिदूरगोऽपि सततं तत्साहचर्यं वहन् ।
 अश्रान्तं पशुदुर्लभोऽपि कलयन्पत्यौ पशूनां रतिं
 श्रीकामाक्षि तव स्मितामृतरसस्यन्दो मयि स्पन्दताम् ॥

76

श्रीकामाक्षि महेश्वरे निरूपमप्रेमाङ्कुरप्रक्रमं
 नित्यं यः प्रकटीकरोति सहजामुन्निद्रयन्माधुरीम् ।
 तत्तादृक्तव मन्दहासमहिमा मातः कथं मानितां
 तन्मूर्धन्ना सुरनिम्नगां च कलिकामिन्दोश्च तां निन्दति ॥

77

ये माधुर्यविहारमण्टपभुवो ये शैत्यमुद्राकरा
 ये वैशद्यदशाविशेषसुभगास्ते मन्दहासाङ्कुराः ।
 कामाक्ष्याः सहजं गुणत्रयमिदं पर्यायितः कुर्वतां
 वाणीगुम्फनडम्बरे च हृदये कीर्तिप्ररोहे च मे ॥

78

कामाक्ष्या मृदुलस्मितांशुनिकरा दाक्षान्तके वीक्षणे
 मन्दाक्षग्रहिला हिमद्युतिमयूखाक्षेपदीक्षाङ्कुराः ।
 दाक्षयं पद्मलयन्तु माक्षिकगुडद्राक्षाभवं वाक्षु मे
 सूक्ष्मं मोक्षपथं निरीक्षितुमपि प्रक्षालयेयुर्मनः ॥

79

जात्या शीतलशीतलानि मधुराणयेतानि पूतानि ते
 गाङ्कुरानीव पयांसि देवि पटलान्यल्पस्मितज्योतिषाम् ।
 एनःपङ्कपरम्परामलिनितामेकाम्रनाथप्रिये
 प्रज्ञानात्सुतरां मदीयधिषणां प्रक्षालयन्तु क्षणात् ॥

80

अश्रान्तं परतन्त्रितः पशुपतिस्त्वन्मन्दहासाङ्कुरैः
 श्रीकामाक्षि तदीयवर्णसमतासङ्गेन शङ्कामहे ।
 इन्दुं नाकधुर्नीं च शेखरयते मालां च धन्ते नवैः
 वैकुण्ठैरवकुण्ठनं च कुरुते धूलीचयैर्भास्मनैः ॥

81

श्रीकाञ्चीपुरदेवते मृदुवचरसौरभ्यमुद्रासपदं
 प्रौढप्रेमलतानवीनकुसुमं मन्दस्मितं तावकम् ।
 मन्दं कन्दलति प्रियस्य वदनालोके समाभाषणे
 क्षक्षणे कुञ्जलति प्रसुषपुलके चाक्षेषणे फुल्लति ॥

82

किं त्रैस्रोतसमम्बिके परिणतं स्रोतश्वतुर्थं नवं
 पीयूषस्य समर्ततापहरणं किंवा द्वितीयं वपुः ।
 किंस्वित्त्वन्निकटं गतं मधुरिमाभ्यासाय गव्यं पयः
 श्रीकाञ्चीपुरनायकप्रियतमे मन्दस्मितं तावकम् ॥

83

भूषा वक्त्रसरोरुहस्य सहजा वाचां सखी शाश्त्री
 नीवी विभ्रमसन्ततेः पशुपतेः सौधी दृशां पारणा ।
 जीवातुर्मदनश्रियः शशिरुचेरुच्चाटनी देवता
 श्रीकामाक्षि गिरामभूमिमयते हासप्रभामञ्जरी ॥

84

सूतिः श्वेतिमकन्दलस्य वसतिः शृङ्गारसारश्रियः
 पूर्तिः सूक्तिझरीरसस्य लहरी कारुण्यपाथोनिधेः ।
 वाटी काचन कौसुमी मधुरिमस्वाराज्यलक्ष्म्यास्तव
 श्रीकामाक्षि ममास्तु मङ्गलकरी हासप्रभाचातुरी ॥

85

जन्तूनां जनिदुःखमृत्युलहरीसन्तापनं कृन्ततः
 प्रौढानुग्रहपूर्णशीतलरुचो नित्योदयं बिभ्रतः ।
 श्रीकामाक्षि विसृत्वरा इव करा हासाङ्गकुरास्ते हठात्
 आलोकेन निहन्युरन्धतमसस्तोमस्य मे सन्ततिम् ॥

86

उत्तुङ्गस्तनमण्डलस्य विलसल्लावण्यलीलानटी-
 रङ्गस्य स्फुटमूर्धर्वसीमनि मुहुः प्राकाश्यमभ्येयुषी ।
 श्रीकामाक्षि तव स्मितद्युतितिर्बिम्बोष्ठकान्त्यङ्गकूरैः
 चित्रां विद्वुममुद्रितां वितनुते मौक्तीं वितानश्रियम् ॥

87

स्वाभाव्यात्तव वक्त्रमेव ललितं सन्तोषसम्पादनं
 शम्भोः किं पुनरङ्घितस्मितरुचः पाणिडत्यपात्रीकृतम् ।
 अम्भोजं स्वत एव सर्वजगतां चक्षुः प्रियम्भावुकं
 कामाक्षि स्फुरिते शरद्विकसिते कीदृग्विधं भ्राजते ॥

88

पुम्भर्निर्मलमानसैर्विदधते मैत्रीं दृढं निर्मलां
 लब्ध्वा कर्मलयं च निर्मलतरां कीर्ति लभन्तेतराम् ।
 सूक्तिं पक्षमलयन्ति निर्मलतमां यत्तावकाः सेवकाः
 तत्कामाक्षि तव स्मितस्य कलया नैर्मल्यसीमानिधेः ॥

89

आकर्षन्नयनानि नाकिसदसां शैत्येन संस्तम्भयन्
 इन्दुं किञ्च विमोहयन्पशुपतिं विश्वार्तिमुच्चाटयन् ।
 हिंसन्संसृतिडम्बरं तव शिवे हासाह्वयो मान्त्रिकः
 श्रीकामाक्षि मदीयमानसतमोविद्वेषणे चेष्टाम् ॥

90

क्षेपीयः क्षपयन्तु कल्मषभयान्यरमाकमल्पस्मित-
ज्योतिर्मण्डलचड्क्रमास्तव शिवे कामाक्षि रोचिष्णवः ।
पीडाकर्मठकर्मघर्मसमयव्यापारतापानल-
श्रीपाता नवहर्षवर्षणसुधास्रोतस्मिनीशीकराः ॥

91

श्रीकामाक्षि तव स्मितैन्दवमहः पूरे परिस्फूर्जति
प्रौढां वारिधिचातुरीं कलयते भक्तात्मनां प्रातिभम् ।
दौर्गत्यप्रसरास्तमः पटलिकासाधम्यमाबिभ्रते
सर्वं कैरवसाहचर्यपदवीरीतिं विधत्ते परम् ॥

92

मन्दारादिषु मन्मथारिमहिषि प्राकाश्यरीतिं निजां
कादाचित्कतया विशड्क्य बहुशो वैशद्यमुद्रागुणः ।
श्रीकामाक्षि तदीयसङ्गमकलामन्दीभवत्कौतुकः
सातत्येन तव स्मिते वितनुते स्वैरासनावासनाम् ॥

93

इन्धाने भववीतिहोत्रनिवहे कर्मैघचण्डानिल-
प्रौढिम्ना बहुलीकृते निपतितं सन्तापचिन्ताकुलम् ।
मातर्मा परिषिञ्च किञ्चिदमलैः पीयूषवर्षैरिव
श्रीकामाक्षि तव स्मितद्युतिकणैः शैशिर्यलीलाकरैः ॥

94

भाषाया रसनाग्रखेलनजुषः शृङ्गारमुद्रासखी-
लीलाजातरते: सुखेन नियमस्नानाय मेनात्मजे ।
श्रीकामाक्षि सुधामयीव शिशिरा स्रोतस्मिनी तावकी
गाढानन्दतरड्गिता विजयते हासप्रभाचातुरी ॥

95

सन्तापं विरलीकरोतु सकलं कामाक्षि मच्येतना
 मज्जन्ती मधुरस्मितामरधुनीकल्लोलजालेषु ते ।
 नैरन्तर्यमुपेत्य मन्मथमरुल्लोलेषु येषु स्फुटं
 प्रेमेन्दुः प्रतिबिम्बितो वितनुते कौतूहलं धूर्जटे: ॥

96

चेतःक्षीरपयोधिमन्थरचलद्रागाख्यमन्थाचल-
 क्षोभव्यापृतिसम्भवां जननि ते मन्दस्मितश्रीसुधाम् ।
 स्वादंस्वादमुदीतकौतुकरसा नेत्रत्रयी शाङ्करी
 श्रीकामाक्षि निरन्तरं परिणमत्यानन्दवीचीमयी ॥

97

आलोके तव पञ्चसायकरिपोरुद्वामकौतूहल-
 प्रेडङ्खन्मारुतघट्टनप्रचलितादानन्ददुर्घाम्बुधे: ।
 काचिद्वीचिरुदञ्चति प्रतिनवा संवित्प्ररोहातिमका
 तां कामाक्षि कवीक्षराः रिमतमिति व्याकुर्वते सर्वदा ॥

98

सूक्तिः शीलयते किमद्रितनये मन्दस्मितात्ते मुहुः
 माधुर्यागमसम्प्रदायमथवा सूक्तेर्नु मन्दस्मितम् ।
 इत्थं कामपि गाहते मम मनः सन्देहमार्गभ्रमिं
 श्रीकामाक्षि न पारमार्थ्यसरणिस्फूर्तौ निधत्ते पदम् ॥

99

क्रीडालोलकृपासरोरुहमुखीसौधाङ्गणेभ्यः कवि-
 श्रेणीवाकपरिपाटिकामृतझरीसूतीगृहेभ्यः शिवे ।
 निर्वाणाङ्कुरसार्वभौमपदवीसिंहासनेभ्यस्तव
 श्रीकामाक्षि मनोज्ञमन्दहसितज्योतिष्कणेभ्यो नमः ॥

100

आर्यमेव विभावयन्मनसि यः पादारविन्दं पुरः
 पश्यन्नारभते स्तुतिं स नियतं लब्धवा कटाक्षच्छविम् ।
 कामाक्ष्या मृदुलरिमतांशुलहरीज्योत्रनावयरस्यान्वितां
 आरोहत्यपवर्गसौधवलभीमानन्दवीचीमयीम् ॥

101

॥ इति मन्दरिमतशतकं सम्पूर्णम् ॥